



winmeen.com

முதலாம் வார நடப்பு நிகழ்வுகள்



ஏப்ரல் 2024

ஏப்ரல் 01-07

1. அண்மையில், முதலாவது அணுவாற்றல் உச்சிமாநாடு நடைபெற்ற இடம் எது?

அ. புது தில்லி

ஆ. பிரஸ்ஸல்ஸ் ✓

இ. மாஸ்கோ

ஈ. பெய்ஜிங்



- ★ மார்ச்.21 அன்று பிரஸ்ஸல்ஸில் அணுவாற்றல் உச்சிமாநாட்டிற்காக 34 நாடுகளின் தலைவர்கள் ஒன்றுகூடினர். பன்னாட்டு அணுசக்தி நிறுவனம் (IAEA) மற்றும் பெல்ஜியம் ஆகியவற்றால் ஏற்பாடு செய்யப்பட்ட இந்த உச்சிமாநாடு, நிகர-சூழிய உமிழ்வு மற்றும் நீடித்த வளர்ச்சியை அடைவதில் அணுசக்தியை மேம்படுத்துவதற்கான உத்திகளை ஆராய்வதை நோக்கமாகக் கொண்டிருந்தது. தொழில்நுட்ப குழுக்கள் அணுசக்தியின் திறனை அதிகப்படுத்துவதில் தங்களது ஆய்வினை மேற்கொண்டுள்ளன.

2. அண்மையில், தேசிய புலனாய்வு முகமையின் (NIA) இயக்குநராக நியமிக்கப்பட்டவர் யார்?

அ. குல்தீப் சிங்

ஆ. காளிராஜ் மகேஷ் குமார்

இ. R S கிருஷ்ணா

ஈ. சதானந்த் வசந்த் ததே ✓



- ★ மத்திய அரசு அண்மையில் முக்கிய நிறுவனங்களுக்கு புதிய தலைமை இயக்குநர்களை நியமித்து அறிவித்தது. மகாராஷ்டிராவைச் சேர்ந்த 1990ஆம் ஆண்டுத் தொகுதியைச் சார்ந்த இகாப அதிகாரியான சதானந்த் வசந்த் ததே, தேசிய புலனாய்வு முகமையின் (NIA) தலைவராக நியமிக்கப்பட்டுள்ளார். இராஜீவ் குமார் சர்மா, காவலர் ஆராய்ச்சி மற்றும் மேம்பாட்டுப் பணியகத்தின் தலைவராக நியமிக்கப்பட்டுள்ளார்.

3. இந்தியாவின் பாதுகாக்கப்பட்ட பாசுமதி இரகங்களை பயிரிட்டதற்காக, எந்த நாட்டின்மீது சட்ட நடவடிக்கை எடுக்க வேண்டும் என்று இந்திய வேளாண் ஆராய்ச்சி நிறுவனம் கோரியுள்ளது?

அ. ஆப்கானிஸ்தான்

ஆ. பாகிஸ்தான் ✓

இ. மியான்மர்

ஈ. வங்காளதேசம்



- ★ 2024 மார்ச்சில், இந்திய வேளாண் ஆராய்ச்சி நிறுவனம் அதன் மேம்படுத்தப்பட்ட பாசுமதி அரிசி இரகங்களை அங்கீகாரம் இல்லாமல் பயிரிட்டதற்காக பாகிஸ்தான்மீது சட்ட நடவடிக்கை எடுக்க வேண்டும் என வலியுறுத்தியது. இந்தியாவின் \$5.5 பில்லியன் டாலர் ஏற்றுமதி சந்தைக்கு ஆபத்தை விளைவிக்கும் வகையில், பாகிஸ்தான், 'சட்ட விரோதமாக' இந்த இரகங்களை பயிரிட்டு வருவதாக IARI கவலை தெரிவித்துள்ளது. பூசா-1121 மற்றும் 1509 போன்ற பாசுமதி இரகங்கள் பாகிஸ்தானில் புதிய பெயர்களில் வளர்க்கப்படுவதாக IARI கண்டறிந்துள்ளது.

4. லெபனானின் பெய்ரூட்டில் நடந்த WTT ஃபீடர் பெய்ரூட் - II 2024 போட்டியில் மகளிர் ஒற்றையர் பட்டத்தை வென்றவர் யார்?

அ. ஸ்ரீஜா அகுலா ✓

ஆ. சாரா டி நட்டே

இ. கு ஹியோ

ஈ. ஐஹிகா முகர்ஜி



- ★ உலகளவில் 47ஆம் இடத்தில் உள்ள ஸ்ரீஜா அகலா, லெபனானில் நடந்த WTT Feeder Beirut II, 2024இல் பெண்கள் ஒற்றையர் பட்டத்தை, லக்சம்பேர்க்கின் சாரா D நட்பேவை வீழ்த்தி வென்றார். 25 வயதான அவர், 6-11, 12-10, 11-5, 11-9 என்ற கணக்கில் இவ்வெற்றியை உறுதிசெய்தார். முன்னதாக அவர் போட்டியில் முதலிடத்தில் இருந்த தென் கொரியாவின் சு ஹியோ வோனை வீழ்த்தியது குறிப்பிடத்தக்கது. இது அவரது 2ஆவது WTT ஒற்றையர் பட்டமாகும்.


5. Solar and Heliospheric Observatory (SOHO) என்பது கீழ்க்காணும் எந்த இரண்டு விண்வெளி நிறுவனங்களுக்கு இடையேயான பன்னாட்டு ஒத்துழைப்புத் திட்டமாகும்?

அ. JAXA மற்றும் ISRO

ஆ. CNSA மற்றும் ROSCOSMOS

இ. ESA மற்றும் NASA ✓

ஈ. CNSA மற்றும் ISRO



- ★ அண்மையில் Solar and Heliospheric Observatory (SOHO)இன் தரவைப் பயன்படுத்தி 5,000ஆவது வால்மீனை ஒரு அறிவியலாளர் கண்டுபிடித்துள்ளார். ESA மற்றும் NASA இடையேயான கூட்டுப்பணியான SOHO, 1995இல் முதல் லாக்ராஞ்சியன் புள்ளியில் இருந்து சூரியனை ஆய்வுசெய்ய தொடங்கியது. 12 அறிவியல் கருவிகள் பொருத்தப்பட்ட இது சூரியனின் வளிமண்டலம், சூரியப்பரப்பு அலைப்பகுப்பாய்வு மற்றும் சூரியவளி ஆகியவற்றைத் தொடர்ந்து கண்காணிக்கிறது. 1998இல் அதன் பணி நிறைவடைந்த போதிலும், SOHO தொடர்ந்து, சூரியனின் இயக்கவியல் பற்றிய நுண்ணறிவுகளை வழங்கிவருகிறது. இதன்மூலம் ஏராளமான வால்மீன்கள் கண்டறியப்பட்டுள்ளன.

6. MGNREGA, 2005 திட்டத்தின்கீழ், திறம்குறைந்த தொழிலாளர்களுக்கு 2024-2025ஆம் நிதியாண்டுக்கான புதிய ஊதிய விகிதங்களை அறிவித்த அமைச்சகம் எது?

அ. ஊரக வளர்ச்சி அமைச்சகம் ✓

ஆ. வேளாண் அமைச்சகம்

இ. மின்சார அமைச்சகம்

ஈ. உள்துறை அமைச்சகம்



ग्रामीण विकास मंत्रालय
भारत सरकार
**MINISTRY OF RURAL
DEVELOPMENT**
GOVERNMENT OF INDIA

- ★ MGNREGA, 2005 திட்டத்தின்கீழ், திறம்குறைந்த தொழிலாளர்களுக்கு 2024-2025ஆம் நிதியாண்டுக்கான புதிய ஊதிய விகிதங்களை ஊரக வளர்ச்சி அமைச்சகம் அறிவித்துள்ளது. MGNREGA திட்டமானது வயதுவந்த கிராமப்புற குடும்ப உறுப்பினர்களுக்கு ஆண்டுதோறும் ஊதியத்துடன் கூடிய 100 நாட்கள் வேலைவாய்ப்பை உறுதிசெய்கிறது. MGNREGAஇன் பிரிவு-6 விகிதளின்படி, CPI-AL மாற்றங்களின் அடிப்படையில் ஆண்டுதோறும் மாநில வாரியான ஊதிய விகிதங்களை ஊரக வளர்ச்சி அமைச்சகம் சரிசெய்கிறது. இது கிராமப்புற தொழிலாளர்களுக்கு நியாயமான இழப்பீட்டை உறுதிசெய்து, பணவீக்க விகிதங்களுக்கு ஏற்ப அவர்களின் வாழ்வாதாரத்திற்கு உதவுகிறது.

7. பிராண்ட் பைனான்ஸ் - 2024 அறிக்கையின்படி, உலகின் வலிமையான காப்பீட்டு நிறுவனம் எது?

அ. ஓரியண்டல் ஜெனரல் இன்சூரன்ஸ்

ஆ. இந்திய ஆயுள் காப்பீட்டுக் கழகம் (LIC) ✓

இ. HDFC ஆயுள் காப்பீடு

ஈ. மேக்ஸ் ஆயுள் காப்பீடு



- ★ '2024-பிராண்ட் பைனான்ஸ் இன்சூரன்ஸ் 100' அறிக்கையின்படி, ₹816 பில்லியன் மதிப்பிலான காப்பீட்டுகளுடன் உலகின் வலிமையான காப்பீட்டு நிறுவனமாக இந்திய ஆயுள் காப்பீட்டுக் கழகம் (LIC) மாறியுள்ளது. கேத்தே ஆயுள் காப்பீட்டு நிறுவனம் அதற்கடுத்த நிலையில் உள்ளது. இதற்கிடையில், பிங் ஆன், சீன காப்பீட்டு நிறுவனம் மற்றும் சிபிஐசி போன்ற சீனக் காப்பீட்டாளர்கள் அடுத்தடுத்த நிலையில் உள்ளன. நிறுவன மதிப்புகளின் அடிப்படையில் ₹2799 பில்லியன் மதிப்புடன் பிங் ஆன் நிறுவனம் முன்னணியில் உள்ளது.

8. 2024 - உணவுக்கழிவுக் குறியீட்டறிக்கையை வெளியிட்ட அமைப்பு எது?

அ. UNEP ✓

ஆ. UNDP

இ. WHO

ஈ. ILO



- ★ ஐநா சுற்றுச்சூழல் திட்டம் (UNEP) 2024இல் அதன் 3ஆவது உணவுக்கழிவுக் குறியீட்டறிக்கையை வெளியிட்டது. கடந்த 2022இல் 1.05 பில்லியன் மெட்ரிக் டன் (19%) உணவு வீணடிக்கப்பட்டதாக இந்த அறிக்கை தெரிவித்துள்ளது. உலகளவில் 783 மில்லியன் மக்கள் பட்டினியால் அவதியுறும் வேளையில் இந்தச்சதவீதம் முற்றிலும் கவலைக்கு உரியதாக உள்ளதாக UNEP தெரிவித்துள்ளது. நீடித்த வளர்ச்சி இலக்கு (SDG) 12.3ஐ அடைய உணவுக்கழிவுகளை கையாளவேண்டியதன் அவசியத்தை UNEP வலியுறுத்துகிறது. 60% உணவு வீணாக்கலுக்கு குடும்பங்களே அதிகம் பங்களித்துள்ளன. தனிநபர் ஓராண்டில் விரயம் செய்யும் உணவின் அளவு 79 கிகி என மதிப்பிடப்பட்டுள்ளது.

9. அண்மையில், எந்தெந்த இடங்களில் புதிய அணுக்கடிகாரங்களை இந்திய அரசு நிறுவவுள்ளது?

அ. சென்னை, மதுரை, கோயம்புத்தூர்

ஆ. கோழிக்கோடு, கண்ணனூர் மற்றும் வயநாடு

இ. பெங்களூரு, போபால் மற்றும் லக்னோ

ஈ. புவனேசுவரம், ஜெய்ப்பூர் மற்றும் ஐதராபாத் ✓



- ★ அமெரிக்க அடிப்படையிலான வழங்கிகளை நம்பியிருப்பதை எதிர்த்து, அனைத்து சாதனங்களும் இந்திய தரநிலை நேரத்துடன் ஒத்திசைக்கப்படுவதை உறுதிசெய்வதற்காக, இந்திய அரசு நாடு முழுவதும் அணுக்கடிகாரங்களைப் பயன்படுத்தவுள்ளது. நான்கு நாடுகளால் உருவாக்கப்பட்டு, 1955இல் அணுக்கடிகாரங்கள் கண்டுபிடிக்கப்பட்டன. புது தில்லியின் CSIR-NPL ஏழு அணுக்கடிகாரங்களைப் பராமரிக்கும் இந்தியாவின் நேரக்கண்காணிப்பாளராகும். பரிதாபாத் மற்றும் ஆமதாபாத்தைத் தொடர்ந்து புவனேசுவரம், ஜெய்ப்பூர் மற்றும் ஐதராபாத் ஆகிய இடங்களில் தற்போது புதிய அணுக்கடிகாரங்கள் நிறுவப்படவுள்ளன.

10. அண்மையில், சீனாவின் ஷாங்ராவோவில் உள்ள உலக பில்லியர்ட்ஸ் அருங்காட்சியகத்தின் வாழ்த்தரங்கில் இணையப்பெற்றவர் யார்?

அ. கீத் சிறீராம் சேத்தி

ஆ. ருடால்ஃப் வால்டர் வாண்டரோன்

இ. ஏரல் ஸ்ட்ரிக்லேண்ட்

ஈ. பங்கஜ் அத்வானி ✓



- ★ 2024 மார்ச்சில், இந்திய பில்லியர்ட்ஸ் வீரரான பங்கஜ் அத்வானி, சீனாவின் ஷாங்ராவோவில் அமைந்துள்ள உலக பில்லியர்ட்ஸ் அருங்காட்சியகத்தின் வாழ்த்தரங்கில் இணைக்கப்பட்டார். சீனாவில் 26ஆம் IBSF பட்டத்தை வென்ற பிறகு பங்கஜ் அத்வானி அவ்வாழ்த்தரங்கில் இணைக்கப்பட்டார். 13,500 சமீ பரப்பளவைக் கொண்டுள்ள இந்த அருங்காட்சியகம், ஸ்னூக்கரின் வரலாறு, உபகரணங்கள், நிகழ்வுகள், கலாச்சார மரபுகள் மற்றும் மக்கள் பற்றிய கண்ணோட்டத்தை வழங்குகிறது.

11. அண்மையில், எந்த ஆற்றில், 'டான்டலம்' என்ற அரிய உலோகம் கண்டுபிடிக்கப்பட்டது?

அ. கோமதி

ஆ. சட்லெஜ் ✓

இ. காவேரி

ஈ. கோதாவரி



- ★ மின்னணு துறையில் முக்கியமான ஓர் அரிய உலோகமாகப் பார்க்கப்படும் டாண்டலத்தின் தடயங்கள், சட்லெஜ் ஆற்றில், பஞ்சாபின் இந்திய தொழில்நுட்ப நிறுவனத்து ஆராய்ச்சியாளர்களால் கண்டுபிடிக்கப்பட்டன. திறன்பேசிகள் மற்றும் மடிக்கணினிகள் போன்ற சாதனங்களில் மின்தேக்கி மற்றும் மின்தடையங்களாக டாண்டலம் பயன்படுத்தப் -படுகிறது. சட்லெஜ் ஆற்றங்கரைக்கு அடியில் பயன்படுத்தப்படாத கனிம வளங்களின் இருப்பை இந்தக் கண்டுபிடிப்பு குறிக்கிறது. டாண்டலத்தின் தனித்துவமான பண்புகள் அதை மதிப்புமிக்கதாக ஆக்குகின்றன.

12. அண்மையில், கொரோனா வைரஸ்களுக்கான, 'CoViNet' என்ற புதிய வலையமைப்பை அறிமுகப்படுத்தியுள்ள அமைப்பு எது?

- அ. உலக வங்கி
- ஆ. WHO ✓
- இ. WTO
- ஈ. UNICEF
- ★ உலக சுகாதார அமைப்பு (WHO) 'CoViNet'ஐ அறிமுகப்படுத்தியது. இது மனிதர்கள், விலங்கு மற்றும் சுற்றுச்சூழலில் கொரோனா வைரஸ் கண்காணிப்பில் நிபுணத்துவம் வாய்ந்த ஆய்வகங்களின் உலகளாவிய வலையமைப்பைக் கொண்டுள்ளது. புதிய திரிபுகள், இடர் மதிப்பீட்டை மேம்படுத்துதல் மற்றும் WHO கொள்கைகளைத் தெரிவிப்பது உள்ளிட்ட வளர்ந்துவரும் கொரோனா வைரஸ்களைக் கண்டறிந்து கண்காணிப்பதை இது தனது நோக்கமாகக் கொண்டுள்ளது. 'CoViNet' கண்காணிப்பு திறன்களை விரிவுபடுத்தும், குறிப்பாக குறைந்த மற்றும் நடுத்தர வருவாய் நாடுகளில், MERS-CoV மற்றும் பிற குறிப்பிடத்தக்க கொரோனா வைரஸ்களைக் கண்காணிக்கும்.



செய்தித்தாளர் நடப்பு நிகழ்வுகள்

1. வாக்காளர் பட்டியலில் பெயர் விவரம் அறிய பிரத்யேக செயலி.

வாக்காளர் பட்டியலில் பெயர் இருக்கிறதா, உங்களது வேட்பாளர் மீதுள்ள வழக்கு விவரங்கள் ஆகியன குறித்து அறிய தனித்தனியான செயலிகளை தேர்தல் ஆணையம் அறிமுகப்படுத்தியுள்ளது.

Voter Helpline என்ற பிரத்யேக செயலி மூலமாக வாக்காளர் பட்டியல் பெயர்களை உறுதி செய்யலாம். இதேபோன்று, தேர்தல் நடத்தை விதிகள் மீறப்பட்டால் அதுகுறித்த புகார்களைத் தெரிவிக்க, 'cVIGIL' எனப்படும் பிரத்யேக செயலி பயன்பாட்டில் உள்ளது. வாக்காளர்கள், தங்களது தொகுதிகளில் போட்டியிடும் வேட்பாளர்களின் விவரங்களையும் அறிந்திடலாம். இதற்கென, 'சுவிதா' என்ற பெயரில் பிரத்யேக செயலி பயன்பாட்டில் உள்ளது.

தமிழ்நாட்டில் தொற்றுநோய் கண்காணிப்பு மற்றும் கட்டுப்பாட்டு நடவடிக்கைகளுக்காக ஒருங்கிணைந்த சுகாதார இணையதளம், ஒருங்கிணைந்த நோய் கண்காணிப்பு திட்ட இணையதளங்கள் மறுசீரமைப்பு செய்யப்பட்டுள்ளன. இதில், நோய்ப்பரவல்குறித்து பொதுமக்களே நேரடியாக தெரிவிக்கும் வகையிலான வசதி உள்ளது.

2. தமிழ்நாட்டில் 15 ஆண்டுகளில் 11,002 உறுப்புமாற்று சிகிச்சைகள்.

தமிழ்நாட்டில் கடந்த 15 ஆண்டுகளில் 11,002 உறுப்புமாற்று சிகிச்சைகள் நடைபெற்றுள்ளதாக மாநில உறுப்புமாற்று ஆணையம் தெரிவித்துள்ளது. கடந்த ஆண்டில் மட்டும் 935 உறுப்புமாற்று சிகிச்சைகள் மேற்கொள்ளப்பட்டுள்ளன. அவற்றில் அதிகபட்சமாக சிறுநீரகமும், அதற்கு அடுத்தபடியாக விழிவெண்படலம், கல்லீரல் ஆகியவை உறுப்புமாற்று சிகிச்சைக்காக தானமாகப் பெறப்பட்டுள்ளன.

உறுப்புமாற்று அறுவை சிகிச்சை ஆணையம் என்ற முன்னோடி அமைப்பு நாட்டிலேயே தமிழ்நாட்டில்தான் முதன் முதலில் தொடங்கப்பட்டு செயல்பாட்டுக்கு வந்தது. அதன்காரணமாக உறுப்புமாற்று அறுவை சிகிச்சையில் நாட்டின் தலைநகராகவே தமிழ்நாடு விளங்கி வருகிறது.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP

DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzbw>

WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>

1. அண்மையில், 'கலாம்-250'ஐ ISROஇன் உந்துவிசைப் பரிசோதனை தளத்தில் வெற்றிகரமாகச் சோதனை செய்த விண்வெளி நிறுவனம் எது?

அ. பெல்லாட்ரிக்ஸ் ஏரோஸ்பேஸ்

ஆ. அக்னிகுல் காஸ்மோஸ்

இ. ஸ்கைரூட் ஏரோஸ்பேஸ் ✓

ஈ. காவா ஸ்பேஸ்



★ ஸ்கைரூட் ஏரோஸ்பேஸ் என்ற விண்வெளிசார் நிறுவனம் அண்மையில் ISROஇன் சதீஷ் தவான் விண்வெளி மையத்தில், 'கலாம்-250'ஐ வெற்றிகரமாக பரிசோதித்தது. விக்ரம்-1 விண்வெளி ஏவுகலத்தின் இந்த 2ஆம் நிலை கார்பன் கலவை இராக்கெட் மோட்டாரானது EPDM வெப்பப்பாதுகாப்பு மற்றும் துல்லியமான உந்துதல் திசையன் கட்டுப்பாடு ஆகியவற்றை தன்னகத்தே கொண்டுள்ளது. ஸ்கைரூட் ஏரோஸ்பேஸ் நிறுவனத்தால் உருவாக்கப்பட்ட இது, ஏவுகலத்தை வளிமண்டலத்தில் இருந்து விண்வெளிக்குக் கொண்டு செல்வதில் முக்கிய பங்கு வகிக்கிறது.

2. ஐக்கிய நாடுகள் (UN) சபையின் பொதுச்செயலரால், பேரிடர் அபாயத்தைக் குறைப்பதற்கான சிறப்புப் பிரதிநிதியாக நியமிக்கப்பட்டுள்ள இந்தியர் யார்?

அ. நிகில் சேத்

ஆ. கமல் கிஷோர் ✓

இ. ஷைலேஷ் தினகர்

ஈ. சத்யா S திரிபாதி



★ இந்திய நாட்டின் தேசிய பேரிடர் மேலாண்மை ஆணைய அதிகாரியான கமல் கிஷோர், பேரிடர் அபாயத்தைக் குறைப்பதற்கான சிறப்புப் பிரதிநிதியாக ஐநா பொதுச்செயலர் அன்டோனியோ குட்டெராலால் நியமிக்கப்பட்டுள்ளார். இவருக்கு முன் மாமி மிசுடோரி அப்தவியிலிருந்தார். கமல் கிஷோர், தற்போது இந்திய அரசாங்கத்தின் NDMAஇன் செயலாளராகப் பணியாற்றி வருகிறார். UNDRRஇல் பேரிடர் அபாயத்தைக் குறைப்பதற்கான உதவிச்செயலராகவும், பொதுச்செயலாளரின் சிறப்புப் பிரதிநிதியாகவும் நியமிக்கப்பட்டுள்ள கமல் கிஷோரின் பங்கு உலகளாவிய பேரிடர் தணிப்பு முயற்சிகளில் முக்கியமானது என்று ஐநா செய்தித்தொடர்பாளர் ஸ்டீபன் டுஜாரிக் அறிவித்துள்ளார்.

3. குட்டநாடு சதுப்புநில அமைப்பு அமைந்துள்ள மாநிலம் எது?

அ. தமிழ்நாடு

ஆ. கேரளா ✓

இ. கர்நாடகா

ஈ. மகாராஷ்டிரா



★ கடல் மட்டத்திற்குக் கீழே நெல் சாகுபடி செய்வதற்கு பெயர் பெற்ற குட்டநாடு, மாசுபாடு, உப்புத்தன்மை மற்றும் சீரற்ற வானிலை காரணமாக கடுமையான நீர்ப்பற்றாக்குறையை எதிர்கொண்டுள்ளது. கேரளத்து மேற்குக்கடற்கரையில் உள்ள கழிமுகமான குட்டநாடு, தனித்துவமான குட்டநாடு விவசாய முறையை பின்பற்றி நெல் சாகுபடியை செய்து வருகிறது. இது கார்பாடம், காயல் மற்றும் காரி வயல்களை உள்ளடக்கிய, 'புன்செய் வயல்களில்' கடல் மட்டத்திற்குக் கீழே நெல்சாகுபடியை மேற்கொள்கிறது. இந்தப்பகுதி ராம்சர் தளமான வேம்பநாடு ஈரநில சுற்றுச்சூழல் அமைப்பின் ஒருபகுதியாக உள்ளது.


4. தீவிர வெப்பம் குறித்த உலகளாவிய உச்சிமாநாட்டை நடத்திய அமைப்புகள் எவை?

அ. USAID மற்றும் செஞ்சிலுவை சங்கம் ✓

ஆ. UNICEF மற்றும் UNDP

இ. UNEP மற்றும் WTO

ஈ. WHO மற்றும் ILO



- ★ பன்னாட்டு மேம்பாட்டுக்கான அமெரிக்க முகமை (USAID) மற்றும் செஞ்சிலுவை சங்கம் மற்றும் அதன் சங்கங்களின் சர்வதேச கூட்டமைப்பு ஏற்பாடு செய்திருந்த தீவிர வெப்பம்குறித்த முதல் உச்சிமாநாடு, கடந்த 2023ஆம் ஆண்டில் நிலவிய அதிக வெப்பநிலையின் தாக்கங்களுக்குத் தீர்வுகாண்பதை நோக்கமாகக் கொண்டுள்ளது. IFRC மற்றும் USAID தீவிர வெப்பத்துக்கு தீர்வு காண்பதற்கான மையம், ஃபயர் கிராண்ட் சேலஞ்சு பரிசு, FEWS NET ஆகியவற்றின் முன்னெடுப்புகளும் இதில் அடங்கும்.

5. கோரமங்களா-சல்லகட்டா பள்ளத்தாக்கு திட்டத்துடன் தொடர்புடைய மாநிலம் எது?

அ. தமிழ்நாடு

ஆ. கர்நாடகா ✓

இ. கேரளா

ஈ. கோவா



- ★ கழிவுநீரை மறுபயன்பாடு செய்வதற்கான கர்நாடகாவின் கோரமங்களா-சல்லகட்டா பள்ளத்தாக்கு திட்டத்தை நாடு முழுவதும் விரிவுபடுத்த நடவெண் அரசு இலக்குவைத்துள்ளது. இது பெங்களூரு-கிராமப்பூறம், கோலாரு மற்றும் சிக்கபல்லாபுரா போன்ற வறண்ட மாவட்டங்களில் உள்ள ஏரிகளை நிரப்புகிறது.

- ★ நிலத்தடி நீரை மீளருவாக்கம் செய்வதில் வெற்றிகண்ட இந்தத் திட்டத்தினை அடிப்படையாகக் கொண்டு, பல்வேறு மாநிலங்கள் முழுவதும் உள்ள ஏரிகளை புத்துயிர் பெறச்செய்ய அமைச்சகம் பரிசீலித்து வருகிறது. இது அடல் பூஜல் திட்டத்தின்கீழ் பகுதியளவான நிதியைப் பெறுகிறது. இந்தியா நாள்தோறும் 72,368 MLD கழிவுநீரை உற்பத்தி செய்கிறது. சுஜலம் 2.0 என்ற கழிவுநீர் மறுசுழற்சி திட்டமானது சமையல், குளியல் மற்றும் சலவைக் கழிவுநீர்களை மறுபயன்பாடு செய்வதற்காக அண்மையில் தொடங்கப்பட்டது.

6. கௌதா புதுப்பிக்கத்தக்க எரிசக்தி பூங்கா அமைந்துள்ள மாநிலம் எது?

அ. குஜராத் ✓

ஆ. இராஜஸ்தான்

இ. ஒடிசா

ஈ. ஹரியானா



- ★ அதானி பசுமை ஆற்றல் நிறுவனம், குஜராத் மாநிலத்தின் ரான் ஆப் கட்ச்சில் உள்ள கௌதா புதுப்பிக்கத்தக்க எரிசக்தி பூங்காவில் 1,000 மெகாவாட் சூரிய ஆற்றல் உற்பத்தியைத் தொடக்கியுள்ளது. 726 சதுர கிலோமீட்டர் பரப்பளவைக் கொண்ட இப்பூங்கா, காற்றாலைகள் மற்றும் சூரியவொளித்தகடுகளைக்கொண்ட உலகின் மிகப்பெரிய கலப்புமுறை புதுப்பிக்கத்தக்க எரிசக்தி பூங்காவாகும். 2026 டிசம்பருக்குள் முழுமையாகச் செயல்பாட்டுக்கு வரும் இந்தப் பூங்கா, விண்வெளியில் இருந்து தெரியும்படி அமைக்கப்பட்டுள்ளது. இது 30 ஜிகாவாட் (GW) பசுமை ஆற்றலை உருவாக்கும் என எதிர்பார்க்கப்படுகிறது. இதன்மூலம் ஆண்டுதோறும் 16.1 மில்லியன் வீடுகளுக்கு மின்சாரம் வழங்க முடியும்; 58 மில்லியன் டன்கள் CO₂ உமிழ்வைத் தவிர்க்க முடியும்.

7. TATA மோட்டார்ஸ் மற்றும் HPCL ஆகியவை இணைந்து 2024ஆம் ஆண்டு இறுதிக்குள் எத்தனை EV மின்னேற்ற நிலையங்களை அமைக்க திட்டமிட்டுள்ளன?

அ. 5000 ✓

ஆ. 3000

இ. 8000

ஈ. 18000



- ★ TPEM மற்றும் HPCL ஆகியவை இணைந்து நாடு முழுவதும் EV மின்னேற்ற நிலையங்களை நிறுவுவதற்கான புரிந்துணர்வு ஒப்பந்தத்தில் 2024 மார்ச்.27 அன்று கையொப்பமிட்டன. டிசம்பருக்குள் HPCL நிலையங்களில் 5000 மின்னேற்றிகளை நிறுவுவது இதன் இலக்காகும். இந்தியா முழுவதும் 21,500 நிலையங்களுடன், மின்னேற்ற பயன்பாட்டுத் தரவைச் சேகரிப்பதன்மூலம் வாடிக்கையாளர் அனுபவத்தை மேம்படுத்தவும் HPCL திட்டமிட்டுள்ளது. TPEM ஆனது மின்னேற்றிகளை நிறுவுவதற்கான இடங்களைத் தேர்ந்தெடுக்கும்.

8. கியால்சங் திட்டத்துடன் தொடர்புடைய நாடு எது?

அ. நேபாளம்

ஆ. மியான்மர்

இ. பூடான் ✓

ஈ. இலங்கை



- ★ கியால்சங் திட்டத்தின்கீழ் உட்கட்டமைப்பு மேம்பாட்டிற்காக 2ஆவது தவணையாக ₹500 கோடியை பூடானுக்கு இந்தியா வழங்கியது. பிரதமர் நரேந்திர மோதியின் சமீபத்திய பூடான் பயணம், மார்ச்.23 அன்று நிறைவடைந்தது மற்றும் பூடானின் வளர்ச்சிக்கான இந்தியாவின் உறுதிப்பாட்டை அது வலியுறுத்தியது. பூடானுக்கு ஐந்தாண்டுகளில் ₹10,000 கோடி நிதி வழங்கப்படும் எனப் பிரதமர் நரேந்திர மோதி உறுதியளித்தார். இது அண்டை நாடுகளின் வளர்ச்சி, இருதரப்பு உறவுகளை வலுப்படுத்துதல் மற்றும் பிராந்திய ஒத்துழைப்பிற்கான இந்தியாவின் ஆதரவை மறு உறுதி செய்கிறது.


9. 'MEGHAYAN-24' என்ற METOC கருத்தரங்கின் கருப்பொருள் என்ன?

அ. At the Frontline of Climate Action ✓

ஆ. The Future of Weather, Climate and Water across Generations

இ. Early Warning and Early Action

ஈ. The Ocean, Our Climate and Weather



- ★ வானிலை ஆய்வாளர்களின் முக்கிய பங்கை அங்கீகரிக்கும் வகையிலும் 1950ஆம் ஆண்டில் உலக வானிலை அமைப்பு நிறுவப்பட்டதை நினைவுகூரும் விதமாகவும் மார்ச்.23 அன்று உலக வானிலை நாள் கொண்டாடப்பட்டது. அண்மையில், 'MEGHAYAN-24' என்ற METOC கருத்தரங்கு, இந்தியக் கடற்படை வானிலை ஆய்வுமையத்தால் ஏற்பாடு செய்யப்பட்டது. இதன்சமயம் அட்மிரல் R ஹரி குமார், காலநிலை மாற்றத்தை எதிர்கொள்வதன் அவசரத்தை வலியுறுத்தினார். "At the Frontline of Climate Action" என்பது இந்தக் கருத்தரங்கிற்கானக் கருப்பொருளாகும்.

10. அண்மையில், யுன்ஹாய்-3 O2 என்ற சுற்றுச்சூழல் கண்காணிப்பு செயற்கைக்கோளை ஏவிய நாடு எது?

அ. ரஷ்யா

ஆ. சீனா ✓

இ. ஜப்பான்

ஈ. இந்தியா



- ★ ஷாங்சி மாகாணத்தில் உள்ள தையுவான் செயற்கைக்கோள் ஏவுதளத்திலிருந்து சுற்றுச்சூழல் கண்காணிப்பிற்காக யுன்ஹாய்-3 O2 என்ற செயற்கைக்கோளை சீனா ஏவியது. இச்செயற்கைக்கோள், வளிமண்டலம் மற்றும் கடற்புறச் சூழல் கண்காணித்தல், விண்வெளிச் சூழல் கண்காணிப்பு, பேரிடர் தடுப்பு மற்றும் அறிவியல் மற்றும் ஆராய்ச்சி ஆகியவற்றில் கவனம் செலுத்தும்.

11. கம்பம் பள்ளத்தாக்கு அமைந்துள்ள மாவட்டம் எது?

அ. மதுரை

ஆ. தென்காசி

இ. தேனி ✓

ஈ. நீலகிரி



- ★ "தென்னிந்தியாவின் திராட்சை நகரம்" என்றழைக்கப்படும் கம்பம் பள்ளத்தாக்கு, நாட்டின் 85% 'பன்னீர் திராட்சை' உற்பத்திக்குப் பெயர் பெற்றதாகும். 1832இல் ஒரு பிரெஞ்சு பாதிரியாரால் அறிமுகப்படுத்தப்பட்ட இந்தத் திராட்சைகள் பிற இடங்களைப் போலல்லாமல் ஆண்டு முழுவதும் செழித்து வளரும் தன்மையுடையன. அதன் விரைவான வளர்ச்சி மற்றும் முன்கூட்டிய பழுத்தலுக்காக அங்கீகரிக்கப்பட்ட இது, 2023இல் புவிசார் குறியீட்டைப்பெற்றது. கம்பம் பள்ளத்தாக்கில் விளையும் ஊட்டச்சத்துக்கள் நிறைந்த பன்னீர் திராட்சைகள் தேறல், மதுபானங்களின் உற்பத்திக்கு பயன்படுத்தப்படுகின்றன. தமிழ்நாட்டின் மேற்குத்தொடர்ச்சி மலையில் தேனி மாவட்டத்தில் இது அமைந்திருப்பது அதன் வசீகரத்தை மேலும் கூட்டுகிறது.

12. அண்மையில் எந்த இடத்தில், இந்திய வான்ப்படையால், 'ககன் சக்தி - 2024' என்ற பயிற்சி நடத்தப்பட்டது?

அ. ஜெய்ப்பூர்

ஆ. பொக்ரான் ✓

இ. ஜோத்பூர்

ஈ. அஜ்மீர்



- ★ இந்திய வான்ப்படையானது அனைத்து விமானப்படை நிலையங்களையும் உள்ளடக்கிய நாட்டின் மிகப்பெரிய வான் இராணுவப்பயிற்சியான, 'ககன் சக்தி-2024'ஐ அண்மையில் தொடங்கியது. 5 ஆண்டுகளுக்கு ஒருமுறை நடக்கும் இது, 2024 ஏப்.01 அன்று பொக்ரான் தளத்தில் தொடங்கியது. ஏறக்குறைய 10,000 வான்ப்படை வீரர்கள் பங்கேற்கும் இந்தப் பயிற்சியில், மேற்கு மற்றும் வடபுறங்களில் பயிற்சிகள் மேற்கொள்ளப்படும்.

செய்தித்தாள்கள் நடப்பு நிகழ்வுகள்

1. கர்ப்பிணிகள் நிதியுதவி திட்டம்: புதிய நடைமுறை அமல்.

டாக்டர் முத்துலட்சுமி அம்மையார் திட்டத்தின்கீழ் தமிழ்நாட்டில் கர்ப்பிணிகளுக்கு நிதியுதவி வழங்குவதில் புதிய நடைமுறை ஏப்.1 முதல் அமல்படுத்தப்பட்டுள்ளது. அதன்படி, இதுவரை ஐந்து தவணைகளாக வழங்கப்பட்டு வந்த நிதியுதவி இனி மூன்று தவணைகளாக வழங்கப்படவுள்ளது.

தமிழ்நாடு அரசு சார்பில் Dr முத்துலட்சுமி அம்மையார் மகப்பேறு நிதியுதவி திட்டத்தின்கீழ், கர்ப்பிணிகள் கருத்தரித்த 12 வாரத்துக்குள் ஆரம்ப சுகாதார செவிலியர்களிடம் ஆதார் அட்டை, வங்கிக்கணக்கு எண் விவரங்களை தெரிவித்து, பெயரைப் பதிவுசெய்து, 'பிக்மி' எண் பெறவேண்டும்.

பிரதமர் மாத்ரு வந்தனா யோஜனா திட்டத்தின் நிதிப்பங்களிப்புடன் செயல்படுத்தப்படும் இத்திட்டத்தில் தற்போது சில மாற்றங்கள் மேற்கொள்ளப்பட்டுள்ளன. அதன்படி, இதற்கு முன்பு வரை ஐந்து தவணைகளாக வழங்கப்பட்டு வந்த ₹14,000 நிதியுதவி இனி மூன்று தவணைகளில் வழங்கப்படவுள்ளது. கர்ப்ப காலத்தின் நான்காவது மாதத்தில் ₹6 ஆயிரமும், குழந்தை பிறந்த நான்காவது மாதத்தில் ₹6 ஆயிரமும், குழந்தை பிறந்த 9ஆவது மாதத்தில் ₹2 ஆயிரமும் வழங்கப்படவுள்ளது. அதேபோன்று பேறுகாலத்தில் மூன்றாவது மற்றும் ஆறாவது மாதங்களில் இருமுறை ஊட்டச்சத்து பெட்டகங்கள் வழங்கப்படும் எனவும் தெரிவிக்கப்பட்டுள்ளது.

2. சூரியக்கூடார உலர்த்தி அமைக்க மானியம்: வழிமுறைகள் வெளியீடு.

உழவர்களுக்கு மானியத்துடன் சூரியக்கூடார உலர்த்திகள் அமைக்கும் வழிமுறையை தமிழ்நாடு வேளாண்மைத் துறை வெளியிட்டுள்ளது. உழவர்கள் சாலைகளில் பயிர்களை உலர்த்துவதை தடுக்கும் வகையிலும், பயிர்களின் தரத்தை உயர்த்தும் வகையிலும் சூரியக்கூடார உலர்த்தி அமைக்க வேளாண்மைத் துறை சார்பில் மானியம் வழங்கப்படுகிறது.

சூரியக்கூடார உலர்த்திகள் அமைக்க (400 முதல் 1000 அடி வரை) சிறு, குறு, ஆதிதிராவிடர் மற்றும் பழங்குடியின விவசாயிகளுக்கு 60 சதவீதமும், பிற விவசாயிகளுக்கு 40 சதவீத மானியமும் வழங்கப்படுகிறது.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP

DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzbw>

WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>

1. அண்மையில், சர்வதேச செஸ் கூட்டமைப்பால் (FIDE) மதிப்பிடப்பட்ட செஸ் போட்டியை நடத்திய நிறுவனம் எது?

அ. ஐஐடி மெட்ராஸ் ✓

ஆ. ஐஐடி கான்பூர்

இ. ஐஐடி தில்லி

ஈ. ஐஐடி ஹைதராபாத்



★ 2024 மார்ச்.30 முதல் 31 வரை சென்னையில் 6ஆவது சாஸ்த்ரா ரேபிட் FIDE செஸ் போட்டியை ஐஐடி மெட்ராஸ் நடத்துகிறது. ஆண்டுதோறும் ஓபன் ரேபிட் ரேட்டிங் செஸ் போட்டியை நடத்தும் இந்தியாவின் ஒரே ஐஐடி நிறுவனம் இதுவாகும். ஆஸ்திரேலியா, இங்கிலாந்து, அமெரிக்கா மற்றும் சிங்கப்பூர் போன்ற நாடுகளைச் சேர்ந்த சர்வதேச வீரர்களுடன் ஐஐடி மெட்ராஸைச் சார்ந்த 35-க்கும் மேற்பட்ட பங்கேற்பாளர்கள் இப்போட்டியில் இணைந்துள்ளனர்.


2. 'ஸ்டார்டேக்' என்றால் என்ன?

அ. கருந்துளை

ஆ. வானிலை கண்காணிப்பு செயற்கைக்கோள்

இ. AI அடிப்படையிலான மீக்கணினி ✓

ஈ. அணுசக்தியில் இயங்கும் நீர்மூழ்கிக்கப்பல்



★ மைக்ரோசாப்ட் மற்றும் OpenAI ஆகியவை கூட்டாக இணைந்து \$100 பில்லியன் டாலர் மதிப்பில், 'ஸ்டார்டேக்' என்ற AI மீக்கணினியை உருவாக்குகின்றன. 2028இல் தொடங்க திட்டமிடப்பட்டுள்ள இத்திட்டம், 2022இல் OpenAIஇன் AI மேம்படுத்தலைப் பின்பற்றி செயல்படுத்தப்படும். இந்தத் திட்டம் தற்போதுள்ள தரவு மையங்களின் திறன்களை 100 மடங்கு விஞ்சிவிடும். ஐந்து கட்டங்களாகப் பிரிக்கப்பட்டு செயலாக்கம் செய்யப்படும் இதன் ஒரு சிறிய வடிவம் 2026ஆம் ஆண்டில் வெளியிடப்படவுள்ளது.

3. அண்மையில், 2024ஆம் ஆண்டுக்கான சர்வதேச கலாச்சார விருது வழங்கி கௌரவிக்கப்பட்டவர் யார்?

அ. ரிஸ்வானா ஹசன்

ஆ. மீனா சரண்டா ✓

இ. நஜ்லா மங்குஷ்

ஈ. தைஃப் சமி முகமது



★ தில்லி பல்கலைக்கழகத்தின் காளிந்தி கல்லூரியின் முதலமைச்சர் பேராசிரியர் மீனா சரண்டா, கல்வி மற்றும் சமூக சேவைகளில் அவரது சிறந்த பங்களிப்புகளுக்காக, 2024ஆம் ஆண்டுக்கான, 'சர்வதேச கலாச்சார விருதை' பெற்றார். 2024 மார்ச்.30 அன்று இந்திய சர்வதேச மையத்தில் வைத்து அவருக்கு இந்த விருது வழங்கப்பட்டது.

4. அண்மையில் கடற்கொள்ளையர்களிடம் இருந்து இந்திய கடற்படையால் மீட்கப்பட்ட ஈரானிய மீன்பிடிக்கப்பலின் பெயர் என்ன?

அ. பயந்தோர்

ஆ. கைவன்

இ. சஹந்த்

ஈ. அல் கம்பார் ✓



★ இந்தியப் பெருங்கடலில் ஆயுதமேந்திய கடற்கொள்ளையர்களிடமிருந்து ஆபரேஷன் சங்கல்ப் நடவடிக்கையின்கீழ் ஈரானிய மீன்பிடிக்கப்பலான அல் கம்பார் மற்றும் அதன் 23 பாகிஸ்தான் பணியாளர்களை இந்திய கடற்படை மீட்டது.

- ★ INS சுமேதா மற்றும் INS திரிசூல் ஆகியவை சோகோத்ராவினிலிருந்து தென்மேற்கே 90 கடல் மைல் தொலைவில், இந்த ஆபரேஷனை நடத்தின. ஏடன் வளைகுடாவிற்கு அருகிலுள்ள சோகோத்ரா தீவுக்கூட்டம் யேமனின் அதிகார வரம்பிற்கு உட்பட்ட பகுதியாகும்.

5. *Cnemaspis vangoghi* சார்ந்த இனம் எது?

அ. பல்லி ✓

ஆ. சிலந்தி

இ. மீன்

ஈ. தவளை



- ★ இந்தியாவிலுள்ள தாக்கிரே வனவிலங்கு அறக்கட்டளையைச் சேர்ந்த அறிவியலாளர்கள், தமிழ்நாட்டின் தென்மேற்குத் தொடர்ச்சி மலையில் *Cnemaspis vangoghi* என்றவொரு புதிய பல்லி இனத்தைக் கண்டுபிடித்துள்ளனர். வின்சென்ட் வான் கோக்கின் பெயரால் அழைக்கப்படும் இது, 3.4 செ.மீ நீள உருவ அமைப்பைக் கொண்டுள்ளது.
- ★ பாறை வாழ்விடங்களை விரும்பும் இதனை, கட்டிடங்கள் மற்றும் மரங்களிலும் காணலாம். *Cnemaspis vangoghi* உடன், *Cnemaspis sathuragiriensis* என்ற மற்றொரு உயிரினமும் அதே பகுதியில் அடையாளம் காணப்பட்டது. இந்த இரண்டு இனங்களும் திருவில்லிபுத்தூர்-மேகமலை புலிகள் காப்பகத்தின் தாழ்நிலக்காடுகளில் வாழ்கின்றன.

6. சுற்றுச்சூழல்-நிவாஸ் சம்ஹிதா (ENS) என்ற குடியிருப்பு ஆற்றல் பாதுகாப்பு கட்டிடக் குறியீட்டை உருவாக்கிய அமைப்பு எது?

அ. இந்திய புதுப்பிக்கத்தக்க எரிசக்தி மேம்பாட்டு நிறுவனம் (IREDA)

ஆ. அறிவியல் மற்றும் தொழிற்துறை ஆராய்ச்சிக் கழகம் (CSIR)

இ. எரிசக்தித் திறன் பணியகம் (BEE) ✓

ஈ. அறிவியல் மற்றும் தொழில்நுட்பத் துறை



- ★ சுற்றுச்சூழல் நிவாஸ் சம்ஹிதா (Eco-Niwas Samhita) கட்டிடங்களில் வெப்பப்பரிமாற்றத்தை அளவிடும், Residential Envelope Transmittance Value (RETV) அறிமுகப்படுத்தியுள்ளது. இது எரிசக்தித் திறன் பாதுகாப்பு பணியகத்தின் (BEE) ஒரு குடியிருப்பு ஆற்றல் பாதுகாப்பு கட்டிடக் குறியீடு ஆகும்; இது ஆற்றல் திறன்கொண்ட குடியிருப்புகளுக்கான தரநிலைகளை நிறுவுகிறது. ENS 2018 (பகுதி 1) கூட்டு வடிவமைப்புகளில் கவனம் செலுத்துகிறது; அதே நேரத்தில் ENS பகுதி-2 (ENS 2021) குறியீடு இணக்கம் மற்றும் மின்-வேதி அமைப்புகளில் கவனம் செலுத்துகிறது. குறைந்த RETV மதிப்புகள் குளிர்ச்சியான உட்புற சூழல்களுக்கு வழிவகுப்பதோடு ஆற்றல் பயன்பாட்டையும் குறைக்கிறது.

7. கோடியக்கரை வனவிலங்கு சரணாலயமானது தமிழ்நாட்டின் எந்த மாவட்டத்தில் அமைந்துள்ளது?

அ. தஞ்சாவூர்

ஆ. நாகப்பட்டினம் ✓

இ. சிவகங்கை

ஈ. புதுக்கோட்டை



- ★ தமிழ்நாட்டின் நாகப்பட்டினம் மாவட்டத்தின் கோடியக்கரையில் அமைந்துள்ள கோடியக்கரை வனவிலங்கு சரணாலயத்தில் வனத்துறை ஆண்டுதோறும் வனவிலங்குகள் கணக்கெடுப்பினை நடத்தி வருகிறது. காலிமர் முனை என்றும் அழைக்கப்படுகிற இது, திருமறைக்காட்டிற்கு தெற்கே சுமார் 9 கிமீ தொலைவில் சோழமண்டலக் கடற்கரையில் அமைந்துள்ளது.

- ★ சோழர் காலத்தைச் சேர்ந்த திருக்கோடி குழகர் திருக்கோவில் மற்றும் 2004ஆம் ஆண்டு இந்தியப்பெருங்கடல் கடற்கோளின்போது அழிக்கப்பட்ட சோழர்களின் கலங்கரை விளக்கம்போன்ற அமைப்புகளுடன் இந்த நிலப்பகுதி வரலாற்று முக்கியத்துவம் வாய்ந்ததாக உள்ளது. இங்குள்ள காடுகள் கிழக்குத் தக்காண வறண்ட பசுமைமாறா காடுகளின் எச்சங்களாகும்.


8. அண்மையில், 'கமனே' என்ற வெப்பமண்டல சூறாவளியால் தாக்கப்பட்ட கிழக்கு ஆப்பிரிக்க நாடு எது?

அ. மடகாஸ்கர் ✓

ஆ. தான்சானியா

இ. கென்யா

ஈ. மொரிஷியஸ்



- ★ மடகாஸ்கரை தாக்கிய 'கமனே' என்ற வெப்பமண்டல சூறாவளியின் காரணமாக 18 உயிர்கள் பறிபோயின மற்றும் ஆயிரக்கணக்கானோர் இடம்பெயர்ந்தனர் என்று அந்நாட்டின் பேரிடர் மேலாண்மை அலுவலகம் தெரிவித்துள்ளது. உலகின் இரண்டாவது மிகப்பெரிய தீவான மடகாஸ்கர், இந்தியப்பெருங்கடலில் 592,800 சகிமீட்டர் பரப்பளவில் அமைந்துள்ளது. அதன் நிலப்பகுதி கிழக்குக் கடற்கரைப் பகுதி, மத்திய பீடபூமி மற்றும் மேற்கு தாழ்வான பீடபூமிகள் என 3 பகுதிகளை உள்ளடக்கியுள்ளது.

9. P-800 ஆனிக்ஸ் என்ற ஏவுகணையை உருவாக்கியுள்ள நாடு எது?

அ. சீனா

ஆ. ஜப்பான்

இ. ரஷ்யா ✓

ஈ. இந்தியா



- ★ ரஷ்யாவின் ஆனிக்ஸ் என்ற மீயொலி சீரவேக ஏவுகணையான, 'P-800 ஆனிக்ஸ்' அல்லது 'ஆனிக்ஸ்' என அழைக்கப்படுகிற இது, ஒரு புதிய இலக்கு தேடியுடன் கொடியதாக மாறவுள்ளது. மணிக்கு 3,000 கிமீட்டருக்குமேல் வேகத்தில் பயணிக்கும் இதனை இடைமறித்தல் என்பது மிகவும் கடினமான செயலாகும். தாழ்வான உயரத்தில் இயங்கும் இது, மறைந்திருந்து தாக்கும் கப்பல்கள் மற்றும் தரைப்பொருட்களை இலக்காகக் கொண்டு செயல்படும். 300 கிமீ வரையிலான தூர வரம்பை இது கொண்டுள்ளது.

10. 'INDRA App' என்றால் என்ன?

அ. விண்வெளி வீரர்கள் செயல்பாடுகளை மேற்கொள்ள உதவும் பன்னோக்கு செயலி

ஆ. வானிலை தொடர்பான தகவல்களையும் முன்னறிவிப்புகளையும் பரப்பும் செயலி ✓

இ. மாநிலங்களுக்கு டிஜிட்டல் நிதித்தரவை வழங்கும் செயலி

ஈ. அங்கன்வாடி பணியாளர்கள் தொடர்பான செயலி



- ★ உலக வானிலை நாள் கொண்டாட்டத்தின்போது, கடல்சார் பெருங்கடலியல் & வானிலை ஆய்வுப்பள்ளி மற்றும் தெற்கு கடற்படை கட்டளை மையத்தில் உள்ள இந்திய கடற்படை வானிலை ஆய்வு மையம் ஆகியவை இணைந்து வானிலை தொடர்பான தகவல்கள் மற்றும் முன்கணிப்புகளை அறிவிக்கின்ற INDRA செயலி அறிமுகப்படுத்தப்பட்டது. BISAG மற்றும் இந்திய கடற்படையால் உருவாக்கப்பட்ட இந்தச் செயலி விரைவான முடிவெடுக்க உதவுகிறது.

11. அண்மையில், செயற்கை நுண்ணறிவு துறைக்கு ஓர் ஆலோசனையை வழங்கிய அமைச்சகம் எது?

அ. தகவல் தொடர்பு அமைச்சகம்

ஆ. மின்னணு & தகவல் தொழில்நுட்ப அமைச்சகம் ✓

இ. தகவல் & ஒலிபரப்பு அமைச்சகம்

ஈ. சட்டம் & நீதி அமைச்சகம்

- ★ மின்னணுவியல் & தகவல் தொழில்நுட்ப அமைச்சகமானது AI தொழிற்சாலைகளுக்கு குறிப்பாக கூகுள் போன்ற முக்கிய தளங்களை குறிவைத்து ஓர் ஆலோசனையை வெளியிட்டுள்ளது. அந்த ஆலோசனையில் குறிப்பிட்ட அத்தளங்கள் 15 நாட்களுக்குள் செயல் அறிக்கையை சமர்ப்பிக்க வேண்டும் எனக் கேட்டுக் கொள்ளப்பட்டுள்ளது. AI மாதிரிகளைச் சோதிப்பதற்கு அனுமதி வேண்டுகூல், சோதனைக்குட்பட்ட அல்லது நம்பத்தகாத AIக்கு வெளிப்படையான ஒப்புதல் பெறுதல் போன்றவை அந்த முக்கிய ஆலோசனைகளில் அடங்கும்.

12. மரவகண்டி அணை அமைந்துள்ள மாநிலம் எது?

அ. தமிழ்நாடு ✓

ஆ. கேரளா

இ. கர்நாடகா

ஈ. தெலுங்கானா



- ★ மீன்பிடித்தல் நிறுத்தப்பட்டதை அடுத்து, நீலகிரி மாவட்டம் மரவகண்டி அணைக்கு வலசைப்பறவைகள் வந்து குவிந்த வண்ணம் உள்ளன. தமிழ்நாட்டின் நீலகிரி மாவட்டத்தின் உதகமண்டலத்திலிருந்து 35 கிமீ தொலைவில் அமைந்துள்ள இது, சீகூர் ஆற்றின் கிளையாறான அரவரிகல்லா ஓடையின்மீது 1951ஆம் ஆண்டு கட்டப்பட்டது. இந்த அணை மோயாறு நீர்மின்நிலையத்திற்கு முக்கிய நீராதாரமாக செயல்படுகிறது. இது புலம்பெயர் காலங்களில் பல்வேறு பறவையினங்களை விருப்ப இடமாக மாறுகிறது.

13. கீழ்க்கண்ட எந்த இரு நாடுகளுக்கு இடையே கச்சத்தீவு அமைந்துள்ளது?

அ. இந்தியா மற்றும் வங்காளதேசம்

ஆ. இந்தியா மற்றும் மியான்மர்

இ. இந்தியா மற்றும் இலங்கை ✓

ஈ. ஸ்பெயின் மற்றும் பிரான்ஸ்



- ★ தமிழ்நாட்டின் பாரதிய ஜனதா கட்சித்தலைவர் K அண்ணாமலையால் RTI விண்ணப்பத்தின்மூலம் பெறப்பட்ட ஆவணங்கள், இலங்கையுடனான கச்சத்தீவு பிரச்சனையில் இந்தியாவின் முரண்பாடான அணுகுமுறையை வெளிப்படுத்துகின்றது. பாக் நீரிணையில் உள்ள சிறிய தீவான கச்சத்தீவு நிரந்தர குடியிருப்பும் நன்னீர் ஆதாரமும் இல்லாத ஒரு தீவாகும். வரலாற்று ரீதியாக இந்தியா மற்றும் இலங்கையால் நிர்வகிக்கப்பட்டு வந்த அந்தத் தீவின் எல்லையானது கடந்த 1974ஆம் ஆண்டு ஒப்பந்தத்தின்மூலம் நிர்ணயம் செய்யப்பட்டது.

14. 2024 - உத்கல நாளுடன் தொடர்புடைய மாநிலம் எது?

அ. ஒடிஸா ✓

ஆ. பீகார்

இ. ஜார்கண்ட்

ஈ. தெலுங்கானா



- ★ ஒடிஸா நாள் என்றும் அழைக்கப்படும் உத்கல நாள், 1936 ஏப்ரல்.01 அன்று ஒடிஸா உருவானதை நினைவுகூரும் விதமாக கொண்டாடப்படுகிறது. இது மாநிலத்தின் கலாசார மற்றும் வரலாற்று முக்கியத்துவத்தை குறிக்கிறது; இது பிரித்தானிய காலனித்துவ ஆட்சியில் தனி அடையாளத்திற்காக நடத்தப்பட்ட போராட்டத்தின் முடிவைக் குறிக்கிறது. ஆண்டுதோறும் கொண்டாடப்படும் இந்த நாள், அலங்காரங்கள் மற்றும் கலாசார நிகழ்வுகள் உள்ளிட்ட விழாக்கள் மூலம் ஒடிஸாவின் வளமான பாரம்பரியத்தை வெளிப்படுத்துகிறது.

15. அண்மையில், குளோபல் ஜியோபார்க்ஸ் வலையமைப்பில் சேர்க்கப்பட்ட தளங்களின் எண்ணிக்கை என்ன?

அ. 16

ஆ. 17

இ. 18 ✓

ஈ. 19



- ★ 2024 மார்ச்சில், UNESCOஇன் நிர்வாக வாரியம் குளோபல் ஜியோபார்க்ஸ் வலையமைப்பில் 18 புதிய தளங்களைச் சேர்த்தது. இதன்மூலம் மொத்த தளங்களின் எண்ணிக்கை 213ஆக (48 நாடுகள்) ஆனது. இந்தப் புதிய தளங்கள் பெல்ஜியம், நெதர்லாந்து, பிரேசில், சீனா, குரோவியா, டென்மார்க், பின்லாந்து, பிரான்ஸ், கிரீஸ், ஹங்கேரி, போலந்து, போர்த்துகல் மற்றும் ஸ்பெயின் ஆகிய நாடுகளில் அமைந்துள்ளன. குளோபல் ஜியோபார்க்ஸ் என்பது பாதுகாப்பு, கல்வி மற்றும் நீடித்த வளர்ச்சி ஆகியவற்றின் முழுமையான கருத்துடன் நிர்வகிக்கப்படுகின்ற ஒற்றை புவியியல் பகுதிகளாகும்.

16. அண்மையில், நாட்டின் முதல் முப்படை பொது பாதுகாப்பு நிலையமாக ஆயுதப்படைகளால் நிறுவப்பட்ட நகரம் எது?

அ. சென்னை

ஆ. மும்பை ✓

இ. வேலூர்

ஈ. பராக்பூர்



- ★ ராணுவம், கடற்படை மற்றும் இந்திய வான்வழி ஆகியவற்றுக்கான இந்தியாவின் முதல் முப்படை பொது பாதுகாப்பு நிலையமாக மும்பையை மாற்ற ஆயுதப்படைகள் திட்டமிட்டுள்ளன. இந்தக் கூட்டிணைவு என்பது ஒருங்கிணைந்த கட்டளைகளை வழங்குவதற்கும் சேவைகளுக்கு இடையே கூட்டுத்தன்மையை வளர்ப்பதற்கும் நோக்கமாகக் கொண்டுள்ளது. போருக்கான வளங்களை மேம்படுத்த இராணுவம், விமானப்படை மற்றும் கடற்படை திறன்களை ஒருங்கிணைப்பதையும் இது உள்ளடக்கியுள்ளது.

17. அண்மையில், அமெரிக்காவின் புளோரிடாவில் உள்ள ஹார்ட் ராக் அரங்கில் நடந்த போட்டியில், 2024 - மியாமி ஒபன் ஆடவர் இரட்டையர் பட்டத்தை வென்றவர்கள் யார்?

அ. காரலோஸ் அல்கராஸ் மற்றும் சின்னர் ஜானிக்

ஆ. ரோகன் போபண்ணா மற்றும் மேத்யூ எப்டன் ✓

இ. டேனியல் மெட்வேடேவ் மற்றும் சி. நோரி

ஈ. இவான் டோடிக் மற்றும் ஆஸ்டின் கிராஜிசெக்



- ★ இந்திய டென்னிஸ் வீரர் ரோகன் போபண்ணா, ஆஸ்திரேலிய வீரர் மேத்யூ எப்டனுடன், 2024 - மியாமி ஒபன் ஆடவர் இரட்டையர் பட்டத்தை 2024 மார்ச் 31 அன்று புளோரிடாவின் ஹார்ட் ராக் அரங்கில் வென்றார். அவர்கள் இவான் டோடிக் மற்றும் ஆஸ்டின் கிராஜிசெக் ஆகியோரை முறியடித்து, அப்பட்டத்தை வென்று ATP உலக நம்பர்.01 தரவரிசையை மீட்டெடுத்தனர். ரோகன் போபண்ணா, தனது சொந்த சாதனையை முறியடித்து, ATP 1000 மாஸ்டர்ஸ் சாம்பியன்ஷிப்பை வென்ற மிக வயதான வீரர் ஆனார்.

18. அண்மையில், 2023ஆம் ஆண்டுக்கான கிளீன் எனர்ஜி டிரான்சிஷன்ஸ் புரோகிராம் ஆண்டறிக்கையை வெளியிட்ட அரசு நிறுவனம் எது?

அ. பன்னாட்டு எரிசக்தி முகமை (IEA) ✓

ஆ. எரிசக்தித் திறன் பணியகம் (BEE)

இ. பெட்ரோலியம் & இயற்கை எரிவாயு அமைச்சகம்

ஈ. மின்சார அமைச்சகம்

- ★ பன்னாட்டு எரிசக்தி முகமை (IEA) அண்மையில் தனது 2023ஆம் ஆண்டுக்கான தூய ஆற்றல் மாற்றம் திட்ட அறிக்கையை வெளியிட்டது. 2017இல் நிறுவப்பட்ட இத்திட்டம், பாரிஸ் ஒப்பந்தம் மற்றும் ஐநாஇன் நீடித்த வளர்ச்சி இலக்குகளுடன் (SDGs) இணைந்து, நிகர-சூழிய ஆற்றல் அமைப்பை நோக்கிய உலகளாவிய முன்னேற்றத்தை விரைவுபடுத்துவதை நோக்கமாகக் கொண்டுள்ளது. எண்ணெய் நெருக்கடிக்கு மத்தியில் 1974இல் நிறுவப்பட்ட IEA, OECD கட்டமைப்பிற்குள் செயல்படுகிறது. உலகெங்கிலும் உள்ள அரசாங்கங்கள் மற்றும் தொழிற்துறைகளுடன் இணைந்து இது செயல்படுகிறது. 31 உறுப்புநாடுகளுடன், பாதுகாப்பான, நிலையான ஆற்றல் எதிர்காலத்தை வடிவமைப்பதில் இது கவனம் செலுத்துகிறது.

19. சமீபத்தில், ஆறாவது ஆண்டு ஹாக்கி இந்தியா விருதுகளில் முறையே, ஆண்டின் சிறந்த வீராங்கனை மற்றும் சிறந்த வீரர் எனத் தெரிவு செய்யப்பட்டவர்கள் யார்?

- அ. குர்ஜித் கௌர் மற்றும் மன்பிரீத் சிங்
- ஆ. இராணி இராம்பால் மற்றும் விவேக் பிரசாத்
- இ. சலிமா டெடே மற்றும் ஹர்திக் சிங் ✓
- ஈ. சவிதா புனியா மற்றும் கிரிஷன் பதக்



- ★ 2023 - ஹாக்கி இந்தியா விருதுகள் வழங்கும் நிகழ்வு 2024 மார்ச்.31 அன்று புது தில்லியில் நடைபெற்றது. சலிமா டெடே மற்றும் ஹர்திக் சிங் ஆகியோர் முறையே ஆண்டின் சிறந்த வீராங்கனை மற்றும் ஆண்டின் சிறந்த வீரர் எனக் கௌரவிக்கப்பட்டனர். கடந்த 2014இல் தொடங்கப்பட்ட இந்த விருதுகள் இந்தியாவின் தலைசிறந்த ஹாக்கி திறமைகளை கௌரவிக்கிறது. பஞ்சாப்பைச் சேர்ந்த துணைக் கேப்டன் ஹர்திக் சிங், FIH ஆண்டின் சிறந்த வீரர் மற்றும் சிறந்த நடுகளை வீரர் ஆகிய விருதுகளை வென்றார். ஜார்கண்ட் மாநிலத்தைச் சேர்ந்த சலிமா டெடே, ஆசிய விளையாட்டுப் போட்டிகளில் தனது சாதனைகளுக்காக, AHF வளர்ந்துவரும் ஆண்டின் சிறந்த வீராங்கனை என கௌரவிக்கப்பட்டார்.

20. அண்மையில், 2023-24 நிதியாண்டில் நாட்டின் மொத்த மின்னணுப் பொருட்கள் ஏற்றுமதியில் 30 சதவீத பங்களிப்பை அளித்து, மின்னணுப் பொருட்களின் மிகப்பெரிய ஏற்றுமதியாளராக உருவெடுத்த மாநிலம் எது?

- அ. தமிழ்நாடு ✓
- ஆ. கர்நாடகா
- இ. ஆந்திர பிரதேசம்
- ஈ. தெலுங்கானா



- ★ 2023-24 நிதியாண்டில் நாட்டின் மொத்த மின்னணுப் பொருட்கள் ஏற்றுமதியில் 30 சதவீத பங்களிப்பை அளித்து, இந்தியாவின் மிகப்பெரிய மின்னணுப்பொருட்கள் ஏற்றுமதியாளராக தமிழ்நாடு உருவெடுத்துள்ளது. 2023 ஏப்ரல் முதல் 2024 ஜனவரி வரை, தமிழ்நாட்டின் மின்னணுப்பொருட்கள் ஏற்றுமதி \$7.37 பில்லியனாக உள்ளது; இது அதே காலகட்டத்தில் இந்தியாவின் மின்னணு அமைப்பு வடிவமைப்பு மற்றும் உற்பத்திப் பொருட்களின் மொத்த ஏற்றுமதியில் 32.52% (\$22.65 பில்லியன் மதிப்பிலானது) ஆகும். வரலாற்று ரீதியாக, 2021-22 நிதியாண்டு வரை இத்துறையில் உத்தர பிரதேசம் மற்றும் கர்நாடகாவை ஆகிய மாநிலங்களுக்கு அடுத்த நிலையிலேயே தமிழ்நாடு இருந்து வந்தது. ஆனால், சமீப ஆண்டுகளில், தமிழ்நாடு இந்தத் துறையில் சீரான வளர்ச்சியை சந்தித்து வருகிறது.

21. நீர்மட்டம் காரணமாக அண்மைச் செய்திகளில் இடம்பெற்ற வைகை, மேட்டூர் மற்றும் பாபநாசம் அணைகள் அமைந்துள்ள மாநிலம் எது?

- அ. தமிழ்நாடு ✓
- ஆ. கேரளா
- இ. மத்திய பிரதேசம்
- ஈ. கோவா



- ★ வைகை, மேட்டூர், பாபநாசம் உள்ளிட்ட பல்வேறு அணைகளின் நீர்மட்டம் குறித்து அண்மைச் செய்திகள் எடுத்துக் கூறின. தமிழ்நாட்டின் தேனி மாவட்டத்தில் உள்ள வைகை அணை மதுரையின் தண்ணீர் தேவையைப் பூர்த்தி செய்கிறது. சேலம் மாவட்டத்தில் பாய்ந்தோடும் காவிரியாற்றில் உள்ள மேட்டூர் அணை, கர்நாடகாவில் இருந்து வரும் நீர்வரத்துக்களுடன் இந்தியாவின் மிகப்பெரிய அணையாக விளங்கிவருகிறது. திருநெல்வேலி மாவட்டத்தில் உள்ள பாபநாசம் அணையானது சிவத்தலத்துடன் இணைந்து புனிதமாக கருதப்படுகிறது. இந்த அணை நெல்லை (திருநெல்வேலி) மற்றும் தூத்துக்குடி கழனிகளுக்கு நீர்ப்பாசன வசதி அளிக்கிறது.

22. சமயவிளக்கு விழாவுடன் தொடர்புடைய மாநிலம் எது?

அ. தமிழ்நாடு ✓

ஆ. கேரளா

இ. மகாராஷ்டிரா

ஈ. தெலுங்கானா



- ★ சமயவிளக்கு அல்லது கோட்டங்குளங்கரா திருவிழா என்பது கேரள மாநிலத்தில் அமைந்துள்ள பகவதி தேவி திருக் கோவிலில் கொண்டாடப்படும் ஒரு விழாவாகும். இந்த விழாவின்போது ஆண்கள் பெண்களின் உடைகளை அணிந்துகொண்டு, விளக்குகளை ஏந்தி ஊர்வலமாகச் செல்கின்றனர். தேவியின் மீதிருக்கும் பக்தியை உணர்த்தும் இந்தச் சமயவிளக்கை ஏந்தி பக்தர்கள் திருக்கோவிலை வலம்வருவார்கள். பகல்நேர சடங்கான காக்காவிளக்கு சடங்கிற்காக 10 வயதுக்குட்பட்ட சிறுவர்கள் பெண் வேடமிட்டனர்.

23. அண்மையில், நைஜருக்கான இந்தியாவின் அடுத்த தூதராக நியமிக்கப்பட்டவர் யார்?

அ. பங்கஜ் சரண்

ஆ. P R சக்ரவர்த்தி

இ. விக்ரம் மிஸ்ரி

ஈ. சீதா ராம் மீனா ✓



- ★ 2008ஆம் ஆண்டுத் தொகுதியைச் சார்ந்த IFS அதிகாரியான சீதா ராம் மீனா, நைஜர் குடியரசுக்கான இந்தியாவின் தூதராக நியமிக்கப்பட்டுள்ளார். இதற்கு முன்னர் வெளியுறவு அமைச்சகத்தின் பிரதிச் செயலாளராக சீதா ராம் மீனா பணியாற்றி வந்தார். சீதா ராம் மீனாவின் அரசியல் ரீதியான அனுபவமும் நிபுணத்துவமும் அவரை இந்தப் புதிய பதவியில் சிறப்பாக நிலைநிறுத்துகிறது; இது உலக அரங்கில் நைஜருடனான உறவுகளை வலுப்படுத்துவதற்கான இந்தியாவின் உறுதிப்பாட்டை அடிக்கோடிட்டுக் காட்டுகிறது.

24. 2024 - உலக மதியிறுக்கம் (ஆட்டிசம்) குறித்த விழிப்புணர்வு நாளுக்கானக் கருப்பொருள் என்ன?

அ. Empowering Autistic Voices ✓

ஆ. The Transition to Adulthood

இ. Inclusive Quality Education for All

ஈ. Assistive Technologies, Active Participation



- ★ உலக மதியிறுக்கம் குறித்த விழிப்புணர்வு நாளானது ஆண்டுதோறும் ஏப்.02ஆம் தேதியன்று அனுசரிக்கப்படுகிறது. இது மதியிறுக்கங்கொண்ட நபர்களின் வாழ்க்கையை மேம்படுத்துவதற்கும் அவர்களின் மனித உரிமைகளை மேம்படுத்துவதற்கும் வாதிடுகிறது. கடந்த 2007ஆம் ஆண்டு ஐநா தீர்மானத்தால் நிறுவப்பட்ட இந்த நாள், பொது மக்களிடையே விழிப்புணர்வை ஏற்படுத்துகிறது மற்றும் உள்ளடக்கிய செயல்பாடுகளை ஊக்குவிக்கிறது. "Empowering Autistic Voices" என்பது 2024ஆம் ஆண்டில் வரும் இந்த நாளுக்கானக் கருப்பொருளாகும்.

செய்தித்தாள் நடப்பு நிகழ்வுகள்

1. கனடாவில் காலை உணவுத் திட்டம்.

தமிழ்நாடு அரசின் காலை உணவுத்திட்டம், இந்தியாவின் பல்வேறு மாநிலங்களை ஈர்த்துள்ள நிலையில், இந்திய நாட்டைக் கடந்து வெளிநாடுகளிலும் அந்தத் திட்டம் வரவேற்பைப் பெற்றுள்ளது. கனடா நாட்டின் பிரதமர் ஜஸ்டின் டூரூடோ தனது வலைதளப்பக்கத்தில் இத்திட்டம் குறித்து கூறியுள்ளார். கனடா நாட்டில் பள்ளிக்குழந்தைகளுக்கு தேசிய உணவுத்திட்டத்தை அறிமுகம் செய்து வைக்கவுள்ளதாக அவர் பதிவிட்டுள்ளார்.

2. தேர்தல் குறித்த தகவல்களை சரிபார்க்க புதிய வலைதளம்.

மக்களவைத் தேர்தல் குறித்து பரவும் தவறான தகவல்களைச் சரிபார்க்க, 'மித் வெர்சஸ் ரியாலிட்டி ரெஜிஸ்டர்' எனும் புதிய வலைதளத்தை இந்திய தேர்தல் ஆணையம் தொடங்கியது. நாட்டின் 18ஆவது மக்களவைத் தேர்தல் வரும் 19ஆம் தேதி தொடங்கி ஏழு கட்டங்களாக நடைபெறுகிறது.

3. 2023-24 நிதியாண்டில் ஜிஎஸ்டி வசூல் ₹20.14 இலட்சம் கோடி: 11.7% வளர்ச்சி.

2023 ஏப்ரல் மாதம் முதல் 2024 மார்ச் மாதம் வரையிலான நிதியாண்டில் ஒட்டுமொத்தமாக ₹20.14 இலட்சம் கோடி வசூலாகியுள்ளது. இது முந்தைய நிதியாண்டைக் காட்டிலும் 11.7 சதவீதம் கூடுதல் வசூலாகும். கடந்த 2023 ஏப்ரல் மாதத்தில் முன்னெப்போதும் இல்லாத அளவில் ₹1.87 லட்சம் கோடி ஜிஎஸ்டி வசூலானது. இதுவே அதிகபட்ச ஜிஎஸ்டி வசூல் தொகையாக உள்ளது.

4. தணிக்கை தலைமை இயக்குநராக G K அருண் சுந்தர் தயாளன் நியமனம்.

நிதித்துறை கூடுதல் செயலராக உள்ள G K அருண் சுந்தர் தயாளனுக்கு, தணிக்கை தலைமை இயக்குநர் பொறுப்பு முழு கூடுதல் பொறுப்பாக அளிக்கப்பட்டுள்ளது என தமிழ்நாடு அரசு தெரிவித்துள்ளது. நிதித்துறையின் கட்டுப்பாட்டின் கீழ் வரும், கூட்டுறவு, பால் கூட்டுறவு தணிக்கை, உள்ளாட்சி நிதி தணிக்கை, இந்து சமய அறநிலையம் மற்றும் தமிழ்நாடு அரசு நிறுவனங்களின் தணிக்கைத் துறைகளின் செயல்பாடுகளை மேற்பார்வையிட மாநில அரசின் சார்பில் தணிக்கை தலைமை இயக்குநர் பதவியிடம் கடந்த 2022ஆம் ஆண்டு உருவாக்கப்பட்டது.

5. மிக்ஜம் புயலால் பாதிக்கப்பட்ட 24 இலட்சம் குடும்பங்களுக்கு ₹1,487 கோடி நிவாரணம்: உயர்நீதிமன்றத்தில் தமிழ்நாடு அரசு தகவல்.

மிக்ஜம் புயல் காரணமாக ஏற்பட்ட வெள்ளத்தில் பாதிக்கப்பட்ட சென்னை, காஞ்சிபுரம், செங்கல்பட்டு, திருவள்ளூர் உள்ளிட்ட நான்கு மாவட்டங்களைச் சேர்ந்த குடும்பங்களுக்கு தலா ₹6,000 நிவாரண உதவி வழங்கப்படும் என தமிழ்நாடு அரசு அறிவிப்பு வெளியிட்டிருந்தது. அது சமார் 24 இலட்சம் குடும்பங்களுக்கு ₹1,487 கோடி நிவாரணத் தொகை வழங்கப்பட்டுள்ளதாக சென்னை உயர்நீதிமன்றத்தில் தமிழ்நாடு அரசு தகவல் தெரிவித்துள்ளது.

6. ரெயில் நிலையங்களில் UPI மூலம் பயணச்சீட்டு பெறலாம்.

நாட்டில் உள்ள அனைத்து ரெயில் நிலையங்களிலும் UPI மூலம் பயணச்சீட்டு பெறும் வசதியை இந்திய ரெயில்வே நிர்வாகம் அறிமுகம் செய்துள்ளது. இவ்வசதி ஏப்ரல்.01 முதல் அமலுக்கு வந்துள்ளது. இதன்மூலம் முன்பதிவில்லா பயணச்சீட்டுகளை UPI மூலம் பணம் செலுத்தி பெற்றுக்கொள்ளலாம் என ரெயில்வே நிர்வாகம் அறிவித்துள்ளது.

7. இந்திய பொருளாதாரம் 7.5% வளர்ச்சி: உலக வங்கி கணிப்பு.

இந்திய பொருளாதார வளர்ச்சி 2023-24ஆம் நிதியாண்டில் 7.5 சதவீதமாக இருக்கக்கூடும் என்று உலக வங்கி கணித்துள்ளது. நடப்பு நிதியாண்டான 2024-25ஆம் ஆண்டில், தெற்காசியாவின் பொருளாதார வளர்ச்சி 6.1%ஆக இருக்கும் என மதிப்பிடப்பட்டுள்ளது. தெற்காசியாவின் பொருளாதார வளர்ச்சியில் இந்தியா பெரும் பங்கு வகிக்கிறது. இந்நிலையில், 2023-24ஆம் நிதியாண்டில் இந்திய பொருளாதார வளர்ச்சி 7.5 சதவீதமாக இருக்கக்கூடும் என்று கணிக்கப்பட்டுள்ளது. 2024-25ஆம் நிதியாண்டில் இந்தியாவின் பொருளாதார வளர்ச்சி 6.6 சதவீதமாக இருக்கும் என்று மதிப்பிடப்பட்டுள்ளது.

8. சி-விஜில் செயலியில் இதுவரை 1,694 புகார்கள்: கரூர் முதலிடம்.

தேர்தல் நடத்தை விதிகளை மீறுவது தொடர்பாக புகார்களைத் தெரிவிப்பதில் கரூர் மாவட்டம் முதலிடம் வகிக்கிறது. திருவாரூர் மற்றும் மயிலாடுதுறை ஆகிய மாவட்டங்களில் இருந்து எந்தப் புகாரும் வரவில்லை என்று மாநிலத் தேர்தல் ஆணையத்தின் புள்ளிவிவரங்கள் தெரிவிக்கின்றன.

9. கோடை காலத்துக்கு ஏற்ற கரும்பு இரகங்கள்: வேளாண் துறை அறிவுறுத்தல்.

கோடைகாலத்தில் பயிரிடுவதற்கு ஏற்ற கரும்பு வகைகளை தேர்ந்தெடுத்து பயிரிடுமாறு விவசாயிகளுக்கு தமிழ்நாடு வேளாண் துறை அறிவுறுத்தியுள்ளது.

அதன்படி, எல்லா பட்டங்களுக்கும் ஏற்றதும், செவ்வழுகல் நோயை மிதமாக எதிர்ப்பதுமான, 'கோ 86032' என்ற இரகமும், வறட்சியை எதிர்த்து அதிக மகசூல்தரும், 'டிஎன்ஏயு SC SI 8' ஆகிய இரகமும் பயிரிடலாம். அதேபோல், தரமான சர்க்கரையை தருவதும், வறட்சியை தாங்கக்கூடியதுமான, 'கோ 0212' என்ற கரும்பு இரகத்தையும், 'கோ VO9356' என்ற கரும்பு இரகத்தையும் ஏப்ரல்-மே மாதங்களில் விவசாயிகள் பயிரிடலாம் என தெரிவிக்கப்பட்டுள்ளது.

IMPORTANT LINKS**TNPSC CURRENT AFFAIRS**

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP**DAILY FREE & PREMIUM TNPSC STUDY MATERIALS & ONLINE TEST**

<https://play.google.com/store/apps/details?id=co.robin.jbzwb>

**WINMEEN: WINMEEN TNPSC TEST SERIES - SAMACHEER LESSON WISE TEST
+ PREVIOUS YEAR MODEL TEST FOR TNPSC GROUP 1,2, 4 & VAO**

<https://wp.me/p7JanY-ag8>

1. அண்மையில், 2023-24இல் சரக்கு கையாளுவதில் முன்னணி துறைமுகமாக உருவான துறைமுகம் எது?

அ. காரைக்கால் துறைமுகம்

ஆ. பாரதீப் துறைமுகம் ✓

இ. காண்ட்லா துறைமுகம்

ஈ. கொச்சி துறைமுகம்



★ ஓடினா மாநிலத்தில் உள்ள பாரதீப் துறைமுக ஆணையம், 2023-24ஆம் ஆண்டில், இந்தியாவின் சிறந்த சரக்கு கையாளும் பெரிய துறைமுகமாக காண்ட்லாவில் உள்ள தீனதயாள் துறைமுக ஆணையத்தை விஞ்சியது. 145.38 MMT சரக்குகளைக் கையாண்டு, முந்தைய ஆண்டைவிட 7.4% வளர்ச்சியை அது பதிவுசெய்தது. இது 289 MMTஐ கையாளும் திறன்கொண்டதாகும். கடந்த 1962ஆம் ஆண்டில் நிறுவப்பட்ட இது, 1966இல் இந்தியாவின் 8ஆவது மிகப்பெரிய துறைமுகமாக ஆனது. தற்போது துறைமுக அமைச்சகத்தின் கீழ் இது செயல்பட்டு வருகிறது.

2. ஜூடித் சுமின்வா துலுக்கா என்பவர் கீழ்காணும் எந்த நாட்டின் முதல் பெண் பிரதமரானார்?

அ. அங்கோலா

ஆ. ஜாம்பியா

இ. காங்கோ ✓

ஈ. ருவாண்டா



★ ஜூடித் சுமின்வா துலுக்கா காங்கோ மக்களாட்சிக் குடியரசின் முதல் பெண் பிரதமரானார். இவருக்குமுன் ஜீன்-மைக்கேல் சாமா லுகோண்டே பிரதமராக இருந்தார். அதிபர் பெலிக்ஸ் சிசெகெடியின் இந்நியமனம் அவரது பிரச்சார வாக்குறுதியை நிறைவேற்றியுள்ளது. முன்னாள் திட்டமிடல் அமைச்சராக இருந்த ஜூடித் சுமின்வா துலுக்கா, ஜீன்-மைக்கேல் சாமா லுகோண்டே பதவி விலகியபின் மூன்று ஆண்டுகளாக அப்பதவியில் இருந்தார்.

3. அண்மையில், 2024 - SKOCH ESG விருது வென்ற REC லிட் உடன் தொடர்புடைய அமைச்சகம் எது?

அ. மின்சார அமைச்சகம் ✓

ஆ. பாதுகாப்பு அமைச்சகம்

இ. விவசாய அமைச்சகம்

ஈ. பெருநிறுவன விவகாரங்கள் அமைச்சகம்



★ மத்திய மின்சார அமைச்சகத்தின்கீழ் உள்ள மத்திய மகாரத்னா பொதுத்துறை நிறுவனமும், வங்கிசாராத நிதிக்கழக முன்னணி நிறுவனமுமான ஊரக மின்மய கழகம், 'புதுப்பிக்கத்தக்க எரிசக்தி நிதிப்பிரிவில்' ஸ்கோச் ESG விருது - 2024ஐ வென்றுள்ளது. இந்த விருது நிலையான நிதியுதவிக்கான ஊரக மின்மய கழகத்தின் (REC) அர்ப்பணிப்பை அடிக்கோடிட்டுக்காட்டுகிறது. SKOCH ESG விருதுகள் சுற்றுச்சூழல், சமூக மற்றும் ஆளுமை (ESG) நடைமுறைகளில் சிறந்த செயல்திறனை நிரூபிக்கும் நிறுவனங்களை அங்கீகரிக்கின்றன.

4. ஆன்டி ரெட் ரோவைரல் சிகிச்சை முறையுடன் தொடர்புடைய நோய் எது?

அ. டெங்கு

ஆ. HIV/AIDS ✓

இ. காசநோய்

ஈ. மலேரியா



- ★ இலவச ஆண்டிரெட்ரோவைரல் சிகிச்சைமுறை முன்னெடுப்பின் 20 ஆண்டுகள் நிறைவு HIV/AIDS சிகிச்சையில் குறிப்பிடத்தக்க சாதனையைக் குறிக்கிறது. 2004 ஏப்ரல்.01இல் தொடங்கப்பட்ட இது, HIV (PLHIV) உடன் வாழும் நபர்களுக்கு சிகிச்சையளிக்கிறது. இம்முன்னெடுப்பு HIV நகலெடுப்பை அடக்குவதற்கு மருந்துகளின் கலவையைப் பயன்படுத்துகிறது; அதன் காரணமாக உலகளவில் HIV பரவல் மற்றும் புதிய தொற்றுநோய்களைக் குறைக்கிறது. 2023ஆம் ஆண்டில், 15-49 வயதுடையவர்களில் HIV பாதிப்பு 0.20%ஆகக் குறைந்தது. PLHIVஇல் இந்தியாவின் பங்கு 6.3%ஆகக் குறைந்துள்ளது.

5. ஷிக்மோ பண்டிகை கொண்டாடப்படுகிற மாநிலம் எது?

அ. கர்நாடகா

ஆ. மத்திய பிரதேசம்

இ. ஒடிசா

ஈ. கோவா ✓



- ★ கொங்கன் பாரம்பரியத்தைக் கொண்டாடும் ஷிக்மோ திருவிழாவைத் தொடங்கும் விதமாக, கோவா மாநிலத்தில் வசந்த காலம் தொடங்கியுள்ளது. 2024 மார்ச்.26 முதல் ஏப்.08 வரை நீடிக்கும் இது, வசந்த காலத்தின் வெப்பத்தை வரவேற்கும் வகையிலும் விடைபெறுகிற குளிர்காலத்திற்கு பிரியாவிடைதரு விழாவாகவும் உள்ளது. ஹொலியின் உற்சாகம் மற்றும் திருவிழா பரபரப்பு ஆகியவற்றின் கலவையான ஷிக்மோ, நாட்டுப்புற நிகழ்ச்சிகள் மற்றும் புராண நிகழ்வுகளுடன் பிரமாண்டமாக கொண்டாடப்படுகிறது.

6. 2023-24இல் 56ஆவது தேசிய கோ-கோ சாம்பியன்ஷிப்பை வென்ற மாநிலம் எது?

அ. உத்தர பிரதேசம்

ஆ. கர்நாடகா

இ. மகாராஷ்டிரா ✓

ஈ. மத்திய பிரதேசம்



- ★ தில்லியின் கர்னைல் சிங் அரங்கு மற்றும் இந்திராகாந்தி உள்விளையாட்டரங்கில் நடைபெற்ற 2023-24-க்கான 56ஆவது தேசிய கோ-கோ சாம்பியன்ஷிப் போட்டியின் ஆண்கள் மற்றும் பெண்கள் பிரிவுகளில் மகாராஷ்டிரா அணி ஆதிக்கம் செலுத்தியது. பரபரப்பான இறுதிப்போட்டியில் மகாராஷ்டிராவின் ஆண்கள் அணி இந்திய ரெயில்வே அணிக்கு எதிராக வென்றது. அதே சமயம் சம்பதா மௌரியா தலைமையிலான பெண்கள் அணி இந்திய விமான நிலைய ஆணைய அணியை வென்றது. இந்தச் சாம்பியன்ஷிப்பில் ஒவ்வொரு பிரிவிலும் 37 அணிகள் பங்கேற்றன; இந்திய கோ-கோ கூட்டமைப்பு இதனை ஏற்பாடு செய்தது.

7. அண்மையில், டிஜிட்டல் இந்தியா டிரஸ்ட் ஏஜென்சியை (Digital India Trust Agency – DIGITA) இணையவெளிக் குற்றங்களை எதிர்த்துப் போராடுவதற்கான புதிய கருவியாக நிறுவிய நிறுவனம் எது?

அ. RBI ✓

ஆ. CBI

இ. SEBI

ஈ. NABARD



- ★ இந்திய ரிசர்வ் வங்கியானது (RBI) இணையவெளிக் குற்றங்களை எதிர்கொள்வதற்காக டிஜிட்டல் இந்தியா டிரஸ்ட் ஏஜென்சியை (DIGITA) நிறுவ திட்டமிட்டுள்ளது. இதன்மூலம் செயலிக்கு சட்டப்பூர்வ அனுமதி பெறுவது மற்றும் சட்ட விரோதமான கடன்வழங்கும் செயலிகள் தடுக்கப்படும். எண்ம முறையில் கடன்வழங்கும் செயலிகளை சரிபார்ப்பது, ரிசர்வ் வங்கியின் விதிமுறைகளுக்கு இணங்குவதை உறுதிசெய்வது DIGITAஇன் நோக்கமாகும்.

8. அண்மையில், "A Decade of Documenting Migrant Deaths" என்ற அறிக்கையை வெளியிட்ட அமைப்பு எது?

அ. பன்னாட்டு தொழிலாளர் அமைப்பு (ILO)

ஆ. உலக வர்த்தக அமைப்பு (WTO)

இ. பன்னாட்டு செலாவணி நிதியம் (IMF)

ஈ. புலம்பெயர்வுக்கான சர்வதேச அமைப்பு (IOM) ✓



- ★ புலம்பெயர்வுக்கான சர்வதேச அமைப்பானது 2014இல் தொடங்கப்பட்ட அதன் காணாமல்போன புலம்பெயர்ந்தோர் திட்டத்தின் பத்தாண்டுகால நிறைவைக் குறிக்கும் வகையில், "A Decade of Documenting Migrant Deaths" என்ற ஓர் அறிக்கையை வெளியிட்டது. அவ்வறிக்கையில் மோதல் பகுதிகளிலிருந்து குடியேறியவர்களில் மூன்றில் ஒரு பங்கினர் அடையாளம் தெரியாத முறையில் இறப்பைத் தழுவி யுள்ளனர் எனக் குறிப்பிடப்பட்டுள்ளது. நீரில் மூழ்குதல், விபத்துக்கள் மற்றும் மூச்சுத்திணறல் ஆகியவை இறப்புக்கான முக்கிய காரணங்களாக விவரிக்கப்பட்டுள்ளன.

9. 'இணைவி எரிபொருள்' என்றால் என்ன?

அ. இயற்கை எரிவாயு ✓

ஆ. நிலக்கரி

இ. வளியாற்றல்

ஈ. சூரிய ஆற்றல்



- ★ நிலக்கரி மற்றும் எண்ணெயிலிருந்து புதுப்பிக்கத்தக்க ஆற்றலுக்கு மாறுவதில் நாடுகளுக்கு உதவும் காரணத்தால் இயற்கை எரிவாயு பொதுவாக 'இணைவி எரிபொருள்' என அழைக்கப்படுகிறது. சமுதாயம் தூய்மையான ஆற்றலை நோக்கி மாறும்போது, இயற்கை எரிவாயு போன்ற இணைவி எரிபொருட்கள் சுற்றுச்சூழல் பாதிப்பைக் குறைப்பதை நோக்கமாகக் கொண்டுள்ளன. இயற்கை எரிவாயு குறைவான பைங்குடில் (green house) வாயுக்களை வெளியிடும் அதே வேளையில், ஓர் இணைவி எரிபொருளாக அதன் பங்கு ஆற்றல் தற்சார்பை மேம்படுத்துதல் மற்றும் மாசுபாடு செலவுகளைக் குறைத்தல் போன்ற காரணிகளைச் சார்ந்துள்ளது.

10. கொடைக்கானல் சூரிய வான் ஆய்வகமானது தமிழ்நாட்டின் எந்த மாவட்டத்தில் அமைந்துள்ளது?

அ. மதுரை

ஆ. தேனி

இ. திண்டுக்கல் ✓

ஈ. கரூர்



- ★ தமிழ்நாட்டின் திண்டுக்கல் மாவட்டத்தில் அமைந்துள்ள இந்திய வானியற்பியல் நிறுவனமான கொடைக்கானல் சூரிய வான் ஆய்வகம் அதன் 125வது ஆண்டு நிறைவை அண்மையில் கொண்டாடியது. சூரிய வானியற்பியலில் முன்னோடியாக விளங்கும் இது, கடந்த 1909ஆம் ஆண்டில் ஜான் எவர்ஷெட் கண்டுபிடித்த எவர்ஷெட் விளைவின் மூலம் புகழடைந்தது. பூமியின் வளிமண்டலத்தில் சூரியனின் தாக்கத்தைப் புரிந்துகொள்வது, சூரிய கிரகணங்கள், சூரியப்பொட்டுகள் மற்றும் சூரிய தீக்கொழுந்துகளை ஆராய்வது போன்றவற்றில் இதன் பணி அளப்பரியது.

11. அண்மையில், 'ஒரு வாகனம் ஒரு ஃபாஸ்டேக்' திட்டத்தைத் தொடங்கிய அமைப்பு எது?

அ. IREDA

ஆ. BHEL

இ. NHAI ✓

ஈ. NPCI



- ★ இந்திய தேசிய நெடுஞ்சாலை ஆணையமானது (NHAI) தேசிய நெடுஞ்சாலைகளில் 'FASTag'களை பயன்படுத்தி சுங்கக்கட்டணம் வசூலிப்பதற்காக, 'One Vehicle One FASTag' என்ற திட்டத்தை அறிமுகப்படுத்தியது. ஒவ்வொரு வாகனத்தையும் ஒரேயொரு FASTagஉடன் இணைப்பதை இது நோக்கமாகக் கொண்டுள்ளது. இதன்மூலம் ஒரு வாகனத்திற்கு பல FASTag-கள் தவறாகப் பயன்படுத்தப்படுவதைத் தடுக்க அது எண்ணம் கொண்டுள்ளது. இந்த நடவடிக்கை சுங்கக்கட்டண வசூல் திறனை மேம்படுத்துகிறது மற்றும் செயல்முறையை நெறிப்படுத்துகிறது; மேலும் சீரான போக்குவரத்து ஓட்டத்திற்கும் இது பங்களிக்கிறது.

12. அண்மையில், 2024 - பாரிஸ் ஒலிம்பிக்கிற்குத் தகுதிபெற்ற ஒரே இந்திய பளுதூக்கும் வீரர்/வீராங்கனை யார்?

அ. மீராபாய் சானு ✓

ஆ. குஞ்சராணி தேவி

இ. குர்தீப் சிங்

ஈ. கர்ணம் மல்லேசுவரி



- ★ டோக்கியோ ஒலிம்பிக்கில் பதக்கம் வென்ற மீராபாய் சானு, பாரிஸ் ஒலிம்பிக்கில் தனது இடத்தைத் தக்கவைத்து, தகுதிபெற்ற ஒரே இந்திய பளுதூக்கும் வீராங்கனை என்ற சாதனை படைத்தார். தாய்லாந்தின் ஃபூகெட்டில் நடந்த IWF உலகக்கோப்பையில், ஒலிம்பிக் வெள்ளிப்பதக்கம் வென்ற 29 வயதான மீராபாய் சானு, பெண்களுக்கான 49 கிகி-B பிரிவில் மூன்றாவது இடத்தையும் ஒட்டுமொத்தமாக 11ஆவது இடத்தையும் பிடித்தார். ஆறுமாத காயத்திற்குப் பிறகு, மீராபாய் சானு இந்த நிகழ்வில் மொத்தம் 184 கிகி எடையைத் தூக்கி, 2024 பாரிஸ் ஒலிம்பிக் விளையாட்டுப் போட்டிக்கான தனது இடத்தை உறுதிப்படுத்தினார்.

செய்தித்தாள் நடப்பு நிகழ்வுகள்

1. அரசின் மருத்துவ சேவைகளை மேம்படுத்த புதிய செயலி அறிமுகம்.

மத்திய அரசின் மருத்துவ சேவைகள் பொதுமக்களை சென்றடையும் நோக்கில், 'My CGHS' என்ற புதிய iOS செயலி அறிமுகம் செய்யப்பட்டுள்ளது. இதில் பயனாளிகள் தங்கள் உடல்நலன் குறித்த அறிக்கைகள், தகவல்களை இணையவழிமூலம் பெறும் வகையில் வடிவமைக்கப்பட்டுள்ளது.

2014-ஆம் ஆண்டு நடைபெற்ற மக்களவைத் தேர்தலில் முதன்முறையாக வாக்கு ஒப்புக்கைச் சீட்டுக் கருவிகளை (VVPAT) தேர்தல் ஆணையம் அறிமுகப்படுத்தியது.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzw>

WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>

1. அண்மையில், வியட்நாமில் ஒரு துறைமுக அழைப்பை மேற்கொண்ட இந்திய கடலோர காவல்படை கப்பலின் பெயர் என்ன?

அ. தாரா பாய்

ஆ. சாம்ராட்

இ. சமுத்ரா பஹேர்தார் ✓

ஈ. பிரியதர்ஷினி



★ இந்திய கடலோர காவல்படையின் மாசு கட்டுப்பாட்டு கப்பலான சமுத்ரா பஹேர்தார், ஒரு ஹெலிகாப்டருடன், தென் கிழக்கு ஆசிய நாடுகளுக்கு (ASEAN) நடந்துவரும் வெளிநாட்டு பணி நிமித்தத்தின் ஒரு பகுதியாக 2024 ஏப்ரல்.02 அன்று வியட்நாமின் ஹோ-சி-மின் துறைமுகத்தை அடைந்தது. கப்பலின் மூன்று நாள் பயணத்தின்போது, கடல் மாசுபாடு தணிப்பை மையமாகக்கொண்ட தொழிற்முறை குழுவினர் கடல்சார் தேடல் மற்றும் மீட்பு, கடல்சார் சட்ட அமலாக்கம் ஆகிய நடவடிக்கைகளில் ஈடுபடுவார்கள்.

★ இப்பயணம் இந்திய கடலோர காவல்படை மற்றும் வியட்நாம் கடலோர காவல்படை இடையேயான உறவுகளை வலுப்படுத்துவதுடன் மட்டுமல்லாமல், இந்தியாவின் உள்நாட்டு கப்பல்கட்டும் திறன்களையும் வெளிப்படுத்துகிறது. மேலும், கப்பலில் உள்ள 25 தேசிய மாணவர் படை கேட்கள் நடைபயிற்சி மற்றும் கடற்கரை தூய்மைப்படுத்தும் நடவடிக்கைகளில் பங்கேற்பார்கள்.

2. 'NICES திட்டத்தை' செயல்படுத்துகிற அமைப்பு எது?

அ. ISRO ✓

ஆ. DRDO

இ. IEA

ஈ. SEBI



★ ISRO மற்றும் விண்வெளித் துறையால் செயல்படுத்தப்படும், 'NICES' என்ற திட்டம், காலநிலை மாற்றத்தை எதிர்த்துப் போராட இந்திய ஆராய்ச்சியாளர்களை அழைக்கின்றது. காலநிலை மாற்றம் குறித்த தேசிய செயல்திட்டத்தின்கீழ் 2012இல் தொடங்கப்பட்ட NICES திட்டம், புவி கண்காணிப்பு செயற்கைக்கோள்களைப் பயன்படுத்தி காலநிலை மாறுபாட்டைக் கண்காணிக்கிறது. பூமியின் தட்பவெப்பநிலையைப் புரிந்துகொள்வதற்கு முக்கியமான காலநிலை மாறுபாடுகளை ஆராய்வது அதன் நோக்கங்களில் அடங்கும்.

3. பிந்தியாராணி தேவியுடன் தொடர்புடைய விளையாட்டு எது?

அ. ஹாக்கி

ஆ. நீச்சல்

இ. குத்துச்சண்டை

ஈ. பளு தூக்குதல் ✓



★ 2022ஆம் ஆண்டு பர்மிங்காம் காமன்வெல்த் விளையாட்டுப் போட்டியில் வெள்ளிப்பதக்கம் வென்ற பிந்தியாராணி தேவி, தாய்லாந்தின் புக்கெட்டில் நடைபெற்ற IWF உலகக்கோப்பை-2024இல் பெண்களுக்கான 55 கிலோ பிரிவில் 196 கிகி எடையைத்தூக்கி வெண்கலம் வென்றார். மாறாக, டோக்கியோ ஒலிம்பிக்கில் வெள்ளிப்பதக்கம் வென்ற மீராபாய் சானு 12ஆவது இடத்தைப்பிடித்தார். பதக்கம் பெறவில்லை என்றாலும், மீராபாய் சானு 2024ஆம் ஆண்டு பாரிஸ் ஒலிம்பிக்கிற்குத் தகுதிபெற்றார். இந்தியாவிலிருந்து ஒலிம்பிக் பளுதூக்கும் போட்டிக்குத் தகுதிபெற்ற ஒரே நபராக அவர் ஆனார். வடகொரியாவின் காங் ஹியோன் கியோங் தங்கமும், ருமேனியாவின் மிஹேலா காம்பே வெள்ளியும் வென்றனர்.

4. தொழிற்சாலை அமைப்பான ASSOCHAM-க்கு 2024-25-க்கான தலைவராகப் பொறுப்பேற்றுள்ளவர் யார்?

அ. வினீத் அகர்வால்

ஆ. சஞ்சய் நாயர் ✓

இ. தீபக் சூட்

ஈ. சுனில் கனோரியா



- ★ சோரின் முதலீட்டு நிதியத்தின் முன்னாள் தலைவரான சஞ்சய் நாயர், 2024-25-க்கான ASSOCHAMஇன் தலைவராகப் பொறுப்பேற்றுள்ளார். இவருக்குமுன் ஸ்பைஸ்ஜெட்டின் அஜய்சிங் அப்பதவியை வகித்துவந்தார். சிட்டி குரூப் மற்றும் KKRஇல் பணியாற்றி விரிவான உலகளாவிய நிதி அனுபவத்தைக் கொண்ட சஞ்சய் நாயர், 2023இல் ஓய்வூதியுடன் KKR இந்தியா செயல்பாடுகளை நிறுவுவதில் முக்கிய பங்கு வகித்த அவர், நைகாஇன் குழுவினரால் பணியாற்றியுள்ளார்.


5. போஜ்ஷாலா வளாகம் அமைந்துள்ள மாநிலம் எது?

அ. கர்நாடகா

ஆ. மத்திய பிரதேசம் ✓

இ. ஒடிசா

ஈ. கோவா



- ★ மத்திய பிரதேசத்தின் தார் மாவட்டத்தில் அமைந்துள்ள போஜ்ஷாலா வளாகம், இந்துக்களுக்கும் முஸ்லிம்களுக்கும் இடையே வரலாற்று ரீதியாகப் போட்டி நிலவி வரும் ஓரிடமாகும். இந்திய தொல்லியல் துறையால் பாதுகாக்கப்பட்டு வரும் இது, இந்துக்களுக்கான கோவிலாகவும், முஸ்லிம்களுக்கான பள்ளிவாசலாகவும் முக்கியத்துவம் பெறுகிறது. இந்திய தொல்லியல் துறையின் ஏற்பாட்டில் இந்து மதத்தினர் செவ்வாய்க்கிழமைகளில் பூஜைகளை நடத்தவும், முஸ்லிம் மதத்தினர் வெள்ளிக்கிழமைகளில் தொழுகை செய்யவும் அனுமதிக்கப்படுகிறது. அண்மையில், உச்சநீதி மன்றம், அங்கு நடத்தப்படும் தற்போதைய அறிவியல் ஆய்வுகள்மீதான தடையை நிராகரித்ததோடு, கட்டமைப்பில் எந்த மாற்றமும் செய்யக்கூடாது என்றும் வலியுறுத்தியது.


6. 2024 - கண்ணிவெடிகள் குறித்து பன்னாட்டளவில் விழிப்புணர்வு ஏற்படுத்தும் நாளுக்கானக் கருப்பொருள் என்ன?

அ. Protecting Lives, Building Peace ✓

ஆ. Safe Ground, Safe Steps, Safe Home

இ. Together for Mine Action

ஈ. Perseverance, Partnership, and Progress



- ★ கண்ணிவெடிகள் குறித்து பன்னாட்டளவில் விழிப்புணர்வு ஏற்படுத்தும் நாளானது ஆண்டுதோறும் ஏப்ரல்.04 அன்று அனுசரிக்கப்படுகிறது. இது கண்ணிவெடிகள் குறித்து விழிப்புணர்வை ஏற்படுத்துவதையும் கண்ணிவெடிகளை அகற்றுவதையும் நோக்கமாகக்கொண்டுள்ளது. "Protecting Lives, Building Peace" என்பது 2024ஆம் ஆண்டில் வரும் இந்த நாளுக்கானக் கருப்பொருளாகும். 2023இல், "Mine Action Cannot Wait" என்பது கருப்பொருளாக இருந்தது. 2005இல் ஐநா பொதுச்சபையால் இந்நாள் நிறுவப்பட்டது.

7. அண்மையில், மேற்கு வங்கத்தின் எந்தப் பகுதியை பேரிடர் தரும் சூறைக்காற்று தாக்கியது?

அ. மைனாகுரி ✓

ஆ. சிலிகுரி

இ. டார்ஜிலிங்

ஈ. கொல்கத்தா



- ★ அண்மையில், மேற்கு வங்க மாநிலம் ஜல்பைகுரி மாவட்டத்தில் உள்ள மைனகுரியை ஓர் அழிவுகரமான சூறைக் காற்று தாக்கியது; 10 நிமிடம் நீடித்த அச்சுறைக்காற்றில் சிக்கி 5 பேர் இறந்தனர் மற்றும் நூற்றுக்கும் மேற்பட்டோர் காயமடைந்தனர். இந்தியாவில் சூறைக்காற்று அரிதாக இருந்தாலும், மேற்கு வங்காளம், ஒடிஸா மற்றும் ஜார்கண்ட் போன்ற இந்தியாவின் கிழக்குப்பகுதிகளை, குறிப்பாக பருவமழைக்கு முந்தைய காலங்களில் அது பாதிக்கிறது.
- ★ இந்திய வானிலை ஆய்வுத்துறையின் 2016ஆம் ஆண்டு ஆய்வின்படி, வங்காளத்தில் சூறாவளியின் செயல்பாடு அதிகரித்துள்ளதாகவும், அது இறப்புகளுக்கு காரணமாக அமைவதாகவும் குறிப்பிடப்பட்டுள்ளது. இந்தியாவில் அதிகரித்துவரும் இந்நிகழ்வுகளுக்கு வங்காள விரிகுடாவின் வெப்பமயமாதல் மற்றும் அசாதாரண காற்று மாதிரிகள் போன்றவை காரணமாக கூறப்படுகின்றன.

8. முக்கூர்த்தி தேசியப்பூங்காவில் வாழும் நீலகிரி வரையாட்டுக்கு வெற்றிகரமாக ரேடியோ கழுத்துப்பட்டையை அணிவிப்பதற்காக அண்மையில் தமிழ்நாடு மாநில வனத்துறையுடன் கூட்டிணைந்த அமைப்பு எது?

அ. உலக சுகாதார நிறுவனம் (WHO)

ஆ. உலக வனவிலங்கு நிதியம் (WWF) ✓

இ. வனவிலங்கு பாதுகாப்பு சங்கம் (WCS)

ஈ. ஐநா சுற்றுச்சூழல் திட்டம் (UNEP)



- ★ தமிழ்நாடு மாநில வனத்துறை, WWF-இந்தியாவுடன் இணைந்து, முக்கூர்த்தி தேசியப்பூங்காவில் உள்ள நீலகிரி வரையாட்டிற்கு ரேடியோ கழுத்துப்பட்டையை அணிவித்தது. 'நீலகிரி தார்' என்றும் அழைக்கப்படுகிற நீலகிரி வரையாடு, தமிழ்நாட்டின் மாநில விலங்காகவும், தென்னிந்தியாவில் மலைத்தொடரில் வாழ்வனவற்றுள் குளம்பு உடைய உள்ள ஒரே விலங்காகவும் உள்ளது. அழிந்து வரும் நிலையில் உள்ள இவ்விலங்கின் வாழ்விடமானது மேற்குத்தொடர்ச்சி மலை முழுவதும் பரவியுள்ளது.

9. கள்ளக்கடல் என்றால் என்ன?

அ. பொங்கு கடல் அலைகளால் கரையோரங்களில் வெள்ளம் ஏற்படுவது ✓

ஆ. வட அட்லாண்டிக் பெருங்கடலின் மேற்குப்பகுதியில் உள்ள பகுதி

இ. தென்னிந்தியாவின் பாரம்பரிய மீன்பிடி நுட்பம்

ஈ. புதிதாக கண்டுபிடிக்கப்பட்ட சிறுகோள்



- ★ 'கள்ளக்கடல்' என்றும் அழைக்கப்படுகின்ற பொங்கு கடலைகள், கேரள மாநிலத்தில் உள்ள கடலோர வீடுகளை வெள்ளத்தில் மூழ்கடித்துள்ளன. பருவமழைக்கு முந்தைய காலத்திலும், சில சமயங்களில் பருவமழைக்கு பிந்தைய காலத்திலும் இது முதன்மையாக நிகழ்கிறது; 'கள்ளக்கடல்' என்பது தொலைதூர புயல்களின் விளைவாக கடல் அலைகளை உருவாக்குகிறது. மீனவர்களின் சொல்லாடலான, 'கள்ளக்கடல்' என்பதற்கு 'கடல் திருடன்' என்பது பொருளாகும். இவ்வகை அலைகள் தெற்கு இந்தியப்பெருங்கடலில் இருந்து உருவாகி, கேரளாவின் கடற்கரையை அடைகிறது. 2012இல் UNESCO இச்சொல்லாடலை அங்கீகரித்தது.

10. உலக வங்கியின் கணிப்பின்படி, 2024-25 நிதியாண்டில் இந்தியாவின் பொருளாதார வளர்ச்சி என்னவாக இருக்கும்?

அ. 6.3%

ஆ. 6.4%

இ. 6.6% ✓

ஈ. 6.8%



- ★ 2024-25 நிதியாண்டிற்கான இந்தியாவின் GDP வளர்ச்சிக்கணிப்பு 20 அடிப்படை புள்ளிகள் அதிகரித்து 6.6%ஆக இருக்கும் என்று உலக வங்கி திருத்தி அறிவித்துள்ளது. நடப்பாண்டு மதிப்பிடப்பட்ட 7.5% வளர்ச்சியில் ஒரு மந்த நிலை இருந்தபோதிலும், வலுவான பொது முதலீடு எதிர்கால வளர்ச்சியை உந்தும் என எதிர்பார்க்கப்படுகிறது. இந்தியாவின் புள்ளியியல் அமைச்சகம் நடப்பாண்டின் மொத்த உள்நாட்டு உற்பத்தி வளர்ச்சி 7.6%ஆக இருக்கும் என மதிப்பிட்டுள்ளது; இது அதன் முந்தைய கணிப்பைவிட அதிகமாகும். 2023-24 முதல் 2024-25 வரையிலான வளர்ச்சியில் ஏற்பட்டுள்ள மந்தநிலைக்குக் காரணம் முதலீடுகளின் குறைவே ஆகும். இருந்தபோதிலும், சேவைகள் மற்றும் தொழிற்துறைகள் வலுவாகவே உள்ளன.

11. அண்மையில், கீழ்க்காணும் எந்த அமைப்பால் 2024 - LEADS திட்டம் தொடங்கப்பட்டது?

- அ. இந்திய வர்த்தக மற்றும் தொழிற்துறை கூட்டமைப்பு (FICCI) & இந்திய ரிசர்வ் வங்கி (RBI)
- ஆ. இந்திய தேசிய அறிவியல் அகாதெமி (INSA) & நல்லாளுகைக்கான தேசிய மையம் (NCGG) ✓
- இ. இந்திய விண்வெளி ஆய்வு மையம் (ISRO)
- ஈ. விவசாயம் மற்றும் ஊரக வளர்ச்சிக்கான தேசிய வங்கி (NABARD)
- ★ 2024 ஏப்.01-07 வரை புது தில்லியில் நடைபெற்ற 2ஆவது INSA-NCGG LEADS திட்டம் என்பது இந்திய தேசிய அறிவியல் அகாதெமி மற்றும் நல்லாளுகைக்கான தேசிய மையம் ஆகியவற்றின் கூட்டுமுயற்சியாகும். அறிவியல் மற்றும் தொழில்நுட்பத்தில் எதிர்காலத் தலைவர்களை உருவாக்குவதை இது தனது நோக்கமாகக் கொண்டுள்ளது. தலைமைத்துவம் மற்றும் இந்தியாவின் அறிவியல் சிறப்பை இது மேம்படுத்துகிறது.

12. அண்மையில், இந்தியக்குடியரசுத்தலைவரால் கீழ்க்காணும் எந்த இடத்தில் புற்றுநோய்க்கான இந்தியாவின் முதல் உள்நாட்டு மரபணு சிகிச்சை முறை தொடங்கி வைக்கப்பட்டது?

- அ. ஐஐடி சென்னை
- ஆ. ஐஐடி மும்பை ✓
- இ. ஐஐடி ஹைதராபாத்
- ஈ. ஐஐடி தில்லி
- ★ புற்றுநோய்க்கான உள்நாட்டிலேயே உருவாக்கப்பட்ட இந்தியாவின் முதலாவது மரபணு சிகிச்சையை குடியரசுத் தலைவர் திரௌபதி முர்மு மும்பை ஐஐடிஇல் தொடக்கி வைத்தார். 'CAR-T செல்சிகிச்சை' எனப்பெயரிடப்பட்ட இந்தச் சிகிச்சை முறையை எளிதாகக் குறைந்த கட்டணத்தில் மேற்கொள்ள முடியும். 'இந்தியாவில் தயாரிப்போம்' என்ற முன்னெடுப்புக்கு இது ஒரு எடுத்துக்காட்டு என்றும், தற்சார்பு இந்தியாவின் ஒளிரும் உதாரணமாகத் திகழ்கிறது என்றும் குடியரசுத்தலைவர் கூறினார். ஐஐடி மும்பை, டாடா நினைவு மருத்துவமனை மற்றும் இம்யூனோACT இணைந்து உருவாக்கிய இது, ஆராய்ச்சி மற்றும் மேம்பாட்டில் குறிப்பிடத்தக்க சாதனையை குறிக்கிறது.



செய்தித்தாள் நடப்பு நிகழ்வுகள்

1. விழிஞ்சம் துறைமுகத்துக்கு சர்வதேச பாதுகாப்பு தரச்சான்று.

கேரள மாநிலத்தில் உள்ள விழிஞ்சம் துறைமுகத்துக்கு சர்வதேச கப்பல் மற்றும் துறைமுக பாதுகாப்பு சான்றை ஐநா-இன் சர்வதேச கடல்சார் ஆணையம் வழங்கியது. அதிவேக சரக்குக்கப்பல்கள் உள்பட சர்வதேச கப்பல்கள் இத்துறைமுகத்தில் பயணிப்பதற்கு இச்சான்று அவசியம். கடந்த 2001 செப்.11ஆம் தேதி நடத்தப்பட்ட பயங்கரவாத தாக்குதலின் எதிரொலியாக கடற்சார் போக்குவரத்தில் உள்ள குறைபாடுகளை குறைக்கவும் சர்வதேச கப்பல் போக்குவரத்தின் பாதுகாப்பை உறுதிசெய்யவும் ஐஎஸ்பிஎஸ் சான்று உருவாக்கப்பட்டது குறிப்பிடத்தக்கது.

2. 'ரெப்போ' வட்டி விகிதத்தில் மாற்றமில்லை: ரிசர்வ் வங்கி.

வங்கிகளுக்கான குறுகிய காலக்கடன்கள் மீதான வட்டி விகிதத்தில் (ரெப்போ ரேட்) எவ்வித மாற்றத்தையும் இந்திய ரிசர்வ் வங்கி (RBI) மேற்கொள்ளவில்லை. தொடர்ந்து ஏழாவது முறையாக வட்டி விகிதம் மாற்றமில்லாமல் 6.50 சதவீதமாக தொடர்கிறது. உணவுப்பொருள்களின் விலை உயரக்கூடும் என்பதால் வட்டி விகிதத்தில் மாற்றம் செய்யப்படவில்லை என ரிசர்வ் வங்கி தெரிவித்துள்ளது.

பொருளாதார வளர்ச்சி 7%: கடந்த நிதியாண்டில் நாட்டின் பொருளாதார வளர்ச்சி 7.6 சதவீதமாக மதிப்பிடப்பட்டுள்ளது. நடப்பு நிதியாண்டிலும் தொடர்ந்து நான்காவது ஆண்டாக பொருளாதார வளர்ச்சி ஏழு சதவீதமாக இருக்கும் என எதிர்பார்க்கப்படுகிறது.

பணவீக்கம் குறையும்: கடந்த நிதியாண்டில், பணவீக்கம் 5.4 சதவீதமாக இருந்தது. இந்நிதியாண்டில் அது 4.5% ஆக சதவீதமாக குறையும் என எதிர்பார்க்கப்படுகிறது.

தேர்தல் ஆணையத்தின் கூற்றுப்படி, ஜனவரி நிலவரப்படி இந்தியாவில் கிட்டத்தட்ட 97 கோடி வாக்காளர்கள் உள்ளனர். அவர்களில் அதிகபட்சமாக 15.30 கோடி பேர் உத்தர பிரதேசத்திலும், குறைந்தபட்சமாக 57,500 வாக்காளர்கள் இலட்சத்தீவிலும் உள்ளனர்.

3. சர்வதேச பாட்மிண்டன் போட்டி: அனுபமா, தருண் சாம்பியன்.

கஜகஸ்தான் சர்வதேச பாட்மிண்டன் சேலஞ்ச் போட்டியில் இந்தியாவின் அனுபமா உபாத்யாயா, தருண் ஆகியோர் ஒற்றையர் பிரிவுகளில் சாம்பியன் பட்டத்தைக் கைப்பற்றினர்.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP

DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzbw>

WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1, 2, 4 & VAO

<https://wp.me/p7JanY-ag8>